

ОЦЕНКИ И ЗАКЛУЧОЦИ ПО ИЗВЕШТАИТЕ ЗА РАБОТЕЊЕТО НА СУДОВИТЕ ВО РЕПУБЛИКА МАКЕДОНИЈА ЗА 2017 ГОДИНА

Оценките и заклучоците на Општата седница на Врховниот суд, претставуваат остварување на принципот на самостојност и независност на судската власт, а воедно и остварување на уставната положба и улога на Врховниот суд, како највисок суд во Републиката. Таа положба е битна и одговорна токму за оценката како функционираат судовите во Република Македонија, дали тие се ажурни и квалитетни во обезбедувањето на правдата и заштитата на основните човекови права и слободи, како и во обезбедувањето на правната сигурност на граѓаните на Република Македонија.

На овој план, како во последните години, така и за извештајната 2017 година, податоците во рефератите по извештаите покажуваат дека судовите во Република Македонија вложиле голем труд со што се констатира дека скоро сите судови со постоечките персонални, материјални и финансиски услови за работа, успеале да го совладат приливот на нови предмети, а решавале и од заостатокот со што ажурно ја завршиле 2017 година.

- Судовите 2017 година ја започнале со 120.830 предмети. Во текот на 2017 година вкупно примени се 439.579 предмет. Погрешно заведени предмети се 359 предмети и повторно во работа 7.814 предмети. Во 2017 година судовите имале вкупно во работа 568.388 предмети, а решени се 473.985 предмети. Останале нерешени 94.403 предмети. Со тоа, судовите во 2017 успеале да го совладаат приливот на предмети и го намалиле заостатокот за 34.406 предмети.

- Вишиот Управен суд ја почнал 2017 година со 990 предмети од 2016 година. Во текот на 2017 година примил 4.118 предмети, вкупно во работа имал 5.108 предмети од кои решил 4.357 предмети, со што останале нерешени 751 предмет и го намалил заостатокот за 239 предмети.

- Управниот суд ја почнал 2017 година со 9.148 нерешени предмети, примил нови 8.712 предмети, имал погрешно заведени 57 предмети и 290 предмети повторно во работа, со што вкупно во работа имал 18.093 предмети. Решил 10.514 предмети и го намалил заостатокот за 1.802 предмети.

- Апелационите судови 2017 година ја започнале со нерешени 7.799 предмети, примиле нови 30.109, имало 27 погрешно заведени предмети и 1.886 предмети повторно во работа, со што вкупно во работа имале 39.767 предмет. Во 2017 година Апелационите судови решиле 30.146 предмети, а останале нерешени 9.621 предмети, со што Апелационите судови го намалиле заостатокот за 37 предмети.

- Основните судови 2017 година ја започнале со нерешени 102.888 предмети, примиле нови 396.404 предмети, имале 275 погрешно заведени предмети и 5.638 предмети повторно во работа или во 2017 година имале вкупно во работа 505.179 предмети. Од овие решени се 425.355 предмет, со што останале нерешени 79.824 предмети. Со тоа основните судови го намалиле заостатокот за 28.951 предмет.

ВИШ УПРАВЕН СУД

1.ПРЕДМЕТНО РАБОТЕЊЕ НА НИВО НА СУД

Во Вишиот управен суд од претходната 2016 година останале нерешени 990 предмети. Во текот на 2017 година новопримени се 4.118, така што вкупно во работа биле 5.108 предмети. Во 2017 година решени се 4.357 предмети, а останале нерешени 751 предмет.

Просекот на решени предмети месечно на ниво на суд изнесува 415 предмети.

2.СУДСКА УПРАВА

Во извештајниот период во Вишиот управен суд новопримени се 1.335 предмети од областа на судската управа од кои во уписникот "Су" се заведени 1.093, во уписникот "Су.Строго.Дов" се заведени 2, во уписникот "УПП"се заведени 230 и во уписникот "СПИ" се заведени 10 предмети. Сите предмети од судската управа се решени.

3.РАБОТА ПО ОДДЕЛИ И КВАЛИТЕТ ВО РАБОТАТА

Работата по предметите во Вишиот управен суд се одвива во три специјализирани судски оддели со три совети.

3.1.Оддел за имотно–правна област и други права

Во овој оддел од претходната година останале нерешени 487 предмети, новопримени се 1.739 или вкупно во работа биле 2.175 предмети од кои се решени 1.688, а останале нерешени 487 предмети.

Месечниот просек на решени предмети во овој оддел е 160,7 предмети.

3.2.Оддел за пензии, права од пензиско и инвалидско осигурување и други права

Од претходната година во овој оддел останале нерешени 311 предмети, новопримени се 1.280 или вкупно во работа биле 1.591 предмет од кои се решени 1.464, а останале нерешени 127 предмети.

Месечниот просек на решени предмети во овој оддел е 139,4 предмети.

3.3.Оддел за финансиски, царински, даночни и други права

Во овој оддел од претходната година останале нерешени 243 предмети, новопримени се 1.099 или вкупно во работа биле 1.342 предмети, од кои се решени 1.205, а останале нерешени 136 предмети.

Месечниот просек на решени предмети во овој оддел е 114,7 предмети.

4.СОСТОЈБА СО СТАРИ ПРЕДМЕТИ

Во Вишиот управен суд немало стари предмети кои останале нерешени.

5.ЧОВЕЧКИ РЕСУРСИ

По однос на човечките ресурси, односно кадровската екипираност во судот се избрани 12 судии и претседател на судот. На еден судија судиската функција му е во мирување, затоа што е избран за член на Судскиот совет на Република Македонија.

Според Правилникот за систематизација на работните места, во Вишиот управен суд се предвидени 53 извршители, од кои пополнети се 13. На 11.09.2017 година спогодбено му престанал работниот однос на еден работник – возач. Во судот е вработен само еден судски советник кој врши работи и вон описот на неговите работни задачи. За овој проблем поднесено е барање до Судскиот совет и Судскиот буџетски совет, а при посетата во месец август 2017 година од членовите на Судскиот совет, истите биле и непосредно информирани, но не е добиен никаков одговор.

6.УСЛОВИ ЗА РАБОТА

Вишиот управен суд работите од со закон утврдената надлежност, ги остварува во деловен простор од 484 м2, кој се состои од 17 работни простории и 3 помошни простории. Опремен е со канцелариски мебел, компјутери и друга техничка опрема потребна за нормално функционирање на судот. Овој суд има потреба од дополнителен канцелариски мебел за сместување на предметите кај судиите, како и за нивно архивирање.

7.ЗАКЛУЧНИ СОГЛЕДУВАЊА

Во споредба со 2016 година, приливот на предмети е намален за 170 предмети.

Намален е бројот на решени предмети за 135 и приливот е совладан во целост, а заостатокот е намален за 239 предмети и се смета за **ажурен суд**.

Судиите немаат судски соработници.

Просторните услови за работа не ги задоволуваат потребите на судиите ако се има во предвид дека во една просторија се сместени по двајца судии.

Според бројот на нерешени предмети Вишиот управен суд е со 1,8 месечен заостаток.

ПРЕДЛОГ МЕРКИ

1. Итно кадровско екипирање на судот со судски советници и соработници.
2. Континуирана едукација на судиите и останатите вработени во судот.
3. Судот почесто мериторно да ги решава управните работи
4. Како и претходната и оваа година, ја потенцираме потребата од навремено и трајно сместување на овој суд и Управниот суд во иста зграда и
5. Воспоставување електронска интерконекција на органите со Управниот и Вишиот управен суд.

УПРАВЕН СУД

1.ПРЕДМЕТНО РАБОТЕЊЕ НА НИВО НА СУД

На почетокот на извештајниот период за 2017 година, во Управниот суд останале нерешени 9.148 предмети, новопримени се 8.712 предмети, повторно заведени 290 предмети, погрешно заведени 57 или вкупно во работа биле 18.093 предмети, од кои се решени 10.514 предмети, а останале нерешени 7.579 предмети.

Просекот на решени предмети месечно на ниво на суд изнесува 1.333,3 предмети.

Во извештајниот период по жалба биле решени 4.228 предмети од кои потврдени 3.118 или 73,75%, преиначени 614 или 14,5 %, укинати 219 или 5,2%, делумно укинати 1 или 0,02% и отфрлени 276 или 6,53%.

2.СУДСКА УПРАВА

Во судската управа од претходната година останале нерешени 8 предмети, новопримени и повторно заведени 2.361 или вкупно во работа биле 2.369 од кои се решени 2.344, а останале нерешени 25 предмети.

Во извештајниот период во Судската управа се примени 1.452 предмети евидентирани во уписниците "Су", се решени 1.453, а останале нерешени 7 предмети. Во уписникот „Су.Дов“ евидентирани се 11 предмети и истите се решени. Во уписникот "УПП" евидентирани се 879 новопримени предмети, се решени 861, а останале нерешени 18 предмети. Во уписникот "СПИ" евидентирани се 19 нови предмети и истите се решени.

3.ПРЕДМЕТНО РАБОТЕЊЕ НА НИВО НА ОДДЕЛ

Работата по предметите во овој суд се одвива во четири специјализирани оддели и тоа:

3.1.Оддел за имотно–правна област и други права, урбанизам, градежништво и други права

Од претходната година останале нерешени 1.193 предмети, од имотно правната област, новопримени се 1.260, повторно заведени 32, погрешно заведени 7 или вкупно во работа биле 2.478 предмети.

Во овој оддел постапуваат два совета. Советот кој постапува по предметите од имотно-правната област и други права решил 1.319 предмети, а останале нерешени 1159 предмети.

Од областа на урбанизмот, градежништво и други права, останале нерешени 1.035 предмети, новопримени се 932 предмети, повторно заведени 45, погрешно заведени 5 или вкупно во работа биле 2007 предмети.

Советот кој постапува по предметите од областа на урбанизмот, градежништво и други права решил 1.502 предмети, а останале нерешени 505 предмети.

Просекот на решени предмети месечно на ниво на оддел изнесува 263 предмети.

Во овој оддел од 1.004 предмети вратени од по жалба од Вишиот управен суд, потврдени се 771 или 77,8%, преиначени се 80 или 7 %, укинати се 52 или 5,1% и отфрлени 101 или 10,1 %.

3.2.Оддел за денационализација и други права

Во овој оддел од претходната година останале нерешени 936 предмети, новопримени се 989, повторно заведени 53, погрешно заведени 3 или вкупно во работа биле 1.975 предмети, од кои се решени 1.007 предмети, останале нерешени 968 предмети.

Просекот на решени предмети месечно на ниво на оддел изнесува 92 предмети.

Во овој оддел од 611 предмети вратени од по жалба од Вишиот управен суд, потврдени се 392 или 64,2 %, преиначени се 147 или 24,1 %, укинати 44 или 7,2 % и отфрлени 28 или 4,5 %.

3.3.Оддел за за пензии, права од пензиско и инвалидско осигурување и други права, царина и други права

Од претходната година од областа на пензии, права од пензиско и инвалидско осигурување и други права останале нерешени 830 предмети, новопримени се 1.194, повторно заведени 32, погрешно заведени 9, или вкупно во работа биле 2.047 предмети.

Советот кој постапува по предметите од областа на пензиите, правата од пензиско и инвалидско осигурување и други права решил 1.331 предмет, а останале нерешени 716 предмети.

Од областа на царините и други права од претходната година останале нерешени 2.350 предмети, новопримени се 1.706, повторно заведени 34, погрешно заведени 17 или вкупно во работа биле 4.073 предмети.

Советот кој постапувал по предметите од областа на царините и другите права решил 2.013 предмети, а останале нерешени 2.060 предмети.

Просекот на решени предмети месечно на ниво на оддел изнесува 335,4 предмети.

Во овој оддел од 1.223 предмети, вратени од по жалба од Вишиот управен суд, потврдени се 889 или 70 %, преиначени се 221 или 20,9 %, укинати 47 или 4 % и отфрлени 65 или 5 %.

3.4.Оддел за јавни набавки и други права

Во овој оддел од претходната година останале нерешени 2.804 предмети, новопримени се 2.631, повторно заведени 94, погрешно заведени 16, или вкупно во работа биле 5.533 предмети. Во овој оддел вкупно биле решени 3.342 предмети, а останале нерешени 2.171 предмет.

Просекот на решени предмети месечно на ниво на оддел изнесува 318,3 предмети.

Во овој оддел од 1.203 предмети вратени од по жалба од Вишиот управен суд, потврдени се 941 или 78,2 %, преиначени 133 или 11,1 %, укинати 62 или 5,2 % и отфрлени 67 или 5,5%.

4.СОСТОЈБА СО СТАРИ ПРЕДМЕТИ

На почетокот од извештајниот период останале 57 стари предмети. Во текот на годината статус на стари предмети добиле 363 предмети или вкупно 420 од кои се решени 327 предмети, а на крајот од 2017 година останале нерешени 93 предмети.

5. ЧОВЕЧКИ РЕСУРСИ

Од аспект на кадровската екипираност на судот, односно човечките ресурси, во 2017 година покрај Претседателот на судот, постапувале и 28 судии. На еден судија му мирува судиската функција, бидејќи во 2015 година е избран за Претседател на Вишиот управен суд, а еден судија во 2013 година е избран за член на Судскиот совет на Република Македонија. Во текот на 2017 година, во Управниот суд е избран Претседател на судот од редот на судиите на овој суд, а на еден судија му престанала судиската функција поради заминување во пензија.

Според Правилникот за систематизација на работните места, во Управниот суд се предвидени 134 извршители од кои се пополнети 57, а 77 не се пополнети.

Имајќи го во предвид обемот на работа, бројот на вработените судски службеници, од сите со закон предвидени категории, е недоволен што негативно се одразува на севкупното

работење на судот. Наведената состојба е присутна подолг период. Доаѓа до застој во движењето на предметите и пречекорување на предвидените рокови за постапување. Во првото полугодие во 2017 година на четворица вработени им престанал работниот однос од кој на еден виш судски соработник и двајца судски соработници, поради избор во Академијата за обука на судии и јавни обвинители, а на еден виш судски референт по негово барање. Во второто полугодие се вработени двајца судски службеници со спогодбено превземање од Владата на Република Македонија за спроведување на рамковниот договор.

6. УСЛОВИ ЗА РАБОТА

Во извештајниот период Управниот суд своите надлежности определени со закон, ги обавува во истите простории од неговото основање. Претходно констатирано проблем за неадекватноста на просторните услови за нормално и ефикасно функционирање на овој суд, продолжува и во 2017 година.

Во функција е системот на скенирање на поднесоците примени во судот и нивно електронско поврзување со соодветните предмети, веќе евидентирани во АКМИС-от, како и со електронска достава на адвокатите регистрирани на порталот за електронска достава.

Во изминатиот период судот се соочува со проблеми во врска со работата, на компјутерската опрема, кој со оглед на староста и дотраеноста во поголем дел е нефункционална и потребна е нејзина замена.

7. ЗАКЛУЧНИ СОГЛЕДУВАЊА

Во извештајниот период не е решен проблемот со несоодветно просторно сместување на вработените во Управниот суд, што беше констатирано и во извештаите за работа на овој суд од претходните години.

Ако се има во предвид дотраеноста на електричната инсталација, протекувањето при обилни врнежи од дожд, нефункционирањето на системот за греење и ладење, овој проблем се повеќе се изострува.

Поради недоволната кадровска екипираност доаѓа до застој во движењето на предметите и пречекорување на предвидените рокови за постапување. Приливот на предмети споредено со претходната година е намален за 2.289 предмети. Бројот на решени предмети е намален за 1.391 предмет. Приливот е совладан во целост, а заостатокот намален за 1.569 предмети. Со оглед на тоа дека судот го совладал приливот, се смета за **ажурен суд**.

Според бројот на нерешени предмети Управниот суд е со 5,7 месечен заостаток.

Во споредба со 2016 година, во извештајниот период квалитетот на одлуките е послаб.

ПРЕДЛОГ МЕРКИ

1. Да се реши проблемот со несоодветно просторно сместување на вработените во Управниот суд;
2. Зајакнување на човечките ресурси со кадровско екипирање на судот;
3. Континуирана едукација на судиите и вработените во судот;
4. Судот почесто мериторно да ги решава управните работи со што би се обезбедило постапување во разумен рок во управно – судската постапка;
5. Да се решат старите предмети;
6. Да се воспостави електронска интерконекцијата на органите на управата со Управниот суд и Вишиот управен суд.

АПЕЛАЦИОНЕН СУД СКОПЈЕ

1. ПРЕДМЕТНО РАБОТЕЊЕ НА НИВО НА СУД

Во извештајната 2017 година Апелациониот суд Скопје имал во работа 22.900 предмети, од кои 6.846 предмети кои како незавршени се пренесени од претходната година (од кои 7 се погрешно заведени), 15.970 новопримени предмети (од кои 7 се погрешно заведени) и 98 предмети повторно во работа.

Во текот на извештајната година од вкупниот број предмети во работа, судот решил 15.111 предмети и тоа 15.032 од новопримените предмети и 79 од предметите повторно земени во работа, што е за 1.132 предмети повеќе во однос на претходната година.

Заклучно со 31.12.2017 година останале 7.789 незавршени предмети, што претставува зголемување на заостатокот незавршени предмети за 859 предмети.

2.СУДСКА УПРАВА

Во текот на 2017 година судот имал во работа вкупно 2.724 предмети, од кои се решени во извештајната година 2.715 предмети, а останале нерешени 9 предмети.

3.РАБОТА ПО ОДДЕЛИ И КВАЛИТЕТ ВО РАБОТАТА

Кривичен оддел

Кривични предмети, кривични предмети од организиран криминал и кривични предмети- деца

Во кривичниот оддел во извештајната година, вкупно во работа имало 1.333 кривични предмети (КЖ) од кои 195 предмети се пренесени како нерешени од претходната година, а 1.129 предмети се новопримени и 9 предмети повторно во работа, при што судот вкупно решил 1.100 предмети, што значи дека приливот не е совладан, а на крајот на годината останале нерешени 233 предмети кои се пренесуваат за наредната година. Во однос на претходната година, кога судот имал во работа вкупно 1.392 предмети, во извештајната година обемот на работа е намален за 59 предмети. Приливот на новопримени предмети е помал за 36 предмети во однос на претходната година, кога се примени 1.176 предмети. Бројот на решени кривични предмети е намален за 97 предмети. Во однос на претходната година кога останале нерешени 195 предмети, во извештајната година бројот на нерешени кривични предмети е зголемен за 38 предмети, односно останати се како нерешени 233 предмети.

Во рамките на кривичен оддел, посебен сегмент претставува постапувањето по кривичните предмети од организиран криминал(КОКЖ), во кој во работа имало вкупно 72 предмети, од кои 60 предмети се примени во извештајната година, 2 предмета се повторно во работа, а 10 предмети пренесени како нерешени од претходниот период. Од предметите во работа завршени се 63 предмети, што значи дека го совладал приливот, а како нерешени останале 9 предмети. Во однос на претходната година, во извештајната година обемот на работа е намален за 11 предмети, приливот на нови предмети е помал за еден предмет, а бројот на нерешени предмети е намален за 1 предмет.

Исто така, во рамките на кривичен оддел, посебен сегмент претставува постапувањето по кривични предмети - деца. Во извештајниот период вкупно во работа имало 38 предмети, сите се новопримени предмети, при тоа до крајот на извештајниот период решени се 35 предмети, а останале нерешени 3 предмети .

Во рамките на овој оддел, посебен сегмент претставува постапувањето по прекршочните предмети (ПРКЖ). Во текот на 2017 година во работа имало вкупно 4.278 предмети, од кои 1.944 предмети се пренесени од претходната година, 2332 се новопримени предмети и 2 предмети биле повторно во работа. Судот решил 2.206 предмети, односно не го совладал приливот, а на крајот на годината 2.072 предмети останале нерешени и оваа бројка е пренесена за наредната година. Во однос на претходната година кога судот имал во работа 4.319 предмети, обемот на работа во извештајната година е намален за 41 предмет, бројот на решени предмети е намален за 169 предмети во однос на претходната година, а бројот на нерешени предмети е зголемен за 128 предмети во однос на претходниот извештаен период.

Квалитет на работење во кривичниот оддел

Во извештајната година предмет на оценка од страна на Врховниот суд на Република Македонија по повод изјавени правни средства биле 138 одлуки на Апелациониот суд Скопје, што претставува 3,21% од вкупниот број 4.297 донесени одлуки во извештајната година. Од тие одлуки, 113 биле потврдени, (што претставува 81,89% од бројот на предметите кои биле по вонреден правен лек односно 2,63% од вкупно решени предмети), 20 одлуки биле укинати, (што претставува 14,49% од бројот на предметите кои биле по вонреден правен лек односно 0,47% од вкупно решените предмети) и 5 одлуки се преиначени (3,62% од бројот на предметите кои биле по вонреден правен лек односно 0,05% од вкупно решените предмети).

Граѓански оддел

Граѓански предмети

Во текот на 2017 година судот имал во работа вкупно 9.179 граѓански предмети од кои 2.467 предмети (од нив 3 се погрешно заведени) се пренесени како нерешени од претходната година, 6.690 предмети (од кои 4 се погрешно заведени) се новопримени и 29 предмети повторно во работа, при што судот вкупно решил 6.615 предмети, односно не го совладал приливот, а на крајот на годината останале нерешени 2.564 предмети, кои се пренесуваат за наредната година. Во однос на претходната година, кога во овој оддел во работа имало вкупно 8.355 предмети, обемот на работа во извештајната година е зголемен за 824 предмети. Притоа, приливот во извештајната година е зголемен за 1.743 предмети во однос на претходната година, кога биле примени 4.972 предмети. Покрај зголемениот број на решени предмети во извештајната година за 727 предмети во однос на претходната година, бројот на предмети кои останале во работа на крајот на извештајниот период е зголемен за 97 предмети во однос на 2.467 предмети кои останале во работа на крајот на 2016 година.

Работни спорови

Во текот на 2017 година одделот имал вкупно во работа 2.656 предмет, од кои 773 предмети (од кои 2 се погрешно заведени) биле пренесени од претходната година, 1.868 предмети (од кои еден е погрешно заведен) се новопримени и 18 предмет повторно во работа, при што судот решил вкупно 1.506 предмети, не го совладал приливот, а на крајот на годината останале нерешени 1.150 предмети кои се пренесуваат за наредната година.

Во однос на претходната година, обемот на работа е зголемен за 735 предмети, приливот е зголемен за 941 предмет, зголемен е и бројот на решени предмети за 358 предмети, а воедно зголемен е и бројот на предмети кои останале во работа за 377 предмети, во однос на претходната година.

Квалитет на работење во граѓанскиот оддел

Предмет на оценка од страна на Врховниот суд на Република Македонија по повод изјавени правни средства биле 412 одлуки на Апелациониот суд, што претставува 5,06% од вкупниот број 8.139 донесени одлуки во извештајната година, од кои 312 биле потврдени, (што претставува 75,73% од бројот на предметите кои биле по вонреден правен лек, односно 3,83% од вкупно решените предмети), 60 одлуки биле укинати, (што претставува 14,56% од бројот на предметите кои биле по вонреден правен лек, односно 0,74% од вкупно решени предмети) и 40 одлуки биле преиначени, (што претставува 9,71% од бројот на предметите кои биле по вонреден правен лек, односно 0,49% од вкупно решените предмети).

ОДДЕЛ ЗА ТРГОВСКИ СПОРОВИ

Одделот во текот на извештајната 2017 година, во работа имал вкупно 4.419 предмети, од кои 1.451 предмет (од кои еден е погрешно заведен) биле пренесени како нерешени од претходната година, 2.933 предмети (од кои два се погрешно заведени) се новопримени и 38 предмети повторно во работа, при што судот решил 2.675 предмети и не го совладал приливот, а на крајот на годината останале 1.744 нерешени предмети кои се пренесуваат за наредната година.

Во однос на претходната година, кога судот имал во работа 3.976 од овој вид на предмети, во извештајната година обемот на работата е зголемен за 433 предмети. Приливот на предмети во извештајната година е зголемен за 423 предмети во однос на претходната година. Бројот на решени предмети по трговски спорови е зголемен за 150 предмети во однос на претходната година кога биле решени 2.618 предмети. На крајот на извештајната 2017 година останале 1.744 нерешени предмети, што е за 293 предмети повеќе во однос на претходната година.

Квалитет на работење во одделот за трговски спорови

Предмет на оценка од страна на Врховниот суд на Република Македонија по повод изјавени правни средства биле 191 одлука на Апелациониот суд, што претставува 7,14% од вкупниот број донесени одлуки во извештајната година, од кои 147 биле потврдени, (што претставува 76,96% од бројот на предметите кои биле по вонреден правен лек, односно 5,50% од вкупно решените предмети), 33 одлуки биле укинати, (што претставува 17,28% од бројот на предметите кои биле по вонреден правен лек, односно 1,23% од вкупно решени

предмети) и 11 одлуки биле преиначени, (што претставува 5,76% од бројот на предметите кои биле по вонреден правен лек, односно 0,41% од вкупно решените предмети).

4. СОСТОЈБА СО СТАРИ ПРЕДМЕТИ

Во текот на 2017 година, судот имал вкупно во работа 9.449 стари предмети, од кои 2.924 предмети биле пренесени како нерешени од претходната година, а за 6.525 предмети во текот на извештајната година поминал периодот од 6 месеци од прием на предметите во судот. Вкупно биле завршени 6.074 стари предмети, а останале нерешени 3.375 нерешени стари предмети.

5. ЧОВЕЧКИ РЕСУРСИ

Во извештајната година, судот функционираше со 13 судии помалку од предвидените со актот за систематизација и одлуката бр.02-2114/1 од 01.12.2015 година на Судскиот совет на РМ.

Согласно актот за систематизацијата на Апелациониот суд Скопје, предвидено е вкупно 61 место за стручни судски службеници од кои пополнети се 32 работни места, а непополнети се 29 работни места.

Заклучно со 31.12.2017 година, во администацијата, вработени се 45 лица, при што значителни потешкотии во функционирањето на судот предизвикува непополнетоста на работните места на судски референти-дактилографи, каде од предвидените 37 работни места, пополнети се 19.

Во Управата на судската зграда со состојба на 31.12.2017 година, евидентирани се 20 вработени лица.

Судот ја започнал извештајната година со вкупно 113 вработени, а ја завршил со 105 вработени, при што согласно систематизацијата на судот, вкупно се непополнети 87 работни места .

6. ПРОСТОРНИ КАПАЦИТЕТИ

Апелациониот суд Скопје својата дејност ја извршува во сопствена зграда, со тоа што и во извештајната година како и подолг период наназад, просторните капацитети не задоволуваат за вршење на работите од својата надлежност , со оглед што во истата зграда функционираат и други институции кои заземаат голем дел од просторот.

7. ЗАКЛУЧНИ КОНСТАТАЦИИ СО ПРЕДЛОГ МЕРКИ

Во извештајната 2017 година Апелациониот суд Скопје имал во работа 22.900 предмети, која бројка ја сочинуваат:

- 6.846 предмети пренесени како незавршени од претходната година (од кои 7 се погрешно заведени),

- 15.970 новопримени предмети (од кои 7 се погрешно заведени) и

- 98 предмети повторно во работа.

Во текот на извештајната 2017 година, од вкупниот број предмети во работа, судот решил 15.111 предмети и тоа 15.032 новопримени предмети и 79 од предметите повторно земени во работа, што значи дека не го совладал приливот, па судот не се смета за **ажурен суд**.

Во текот на извештајната година, поаѓајќи од бројот на решени предмети и просечниот број на судии кои постапувале по истите, 39 судии, во кои е вклучен и Претседателот на судот, произлегува дека судиската функција ја извршувале со засилен ангажман, преку надминување на ориентационата норма.

Заради негово поефикасно и поажурно работење, за подобрување на состојбата со стари предмети, а особено за постапување по предметите во разумен рок, неопходно е пополнување на бројот на носители на судиската функција согласно Одлуката на Судскиот совет на Република Македонија бр.02-2114/1 од 01.12.2015 година, со која е утврдено судиската функција да ја вршат Претседателот на судот и 51 судија . Воедно, потребно е судот да се доекипира со непополнетиот стручен судски кадар, со оглед да во извештајната година судот работи со малку над 50 проценти од стручните судски службеници предвидени со систематизацијата на Апелациониот суд Скопје, како и пополнување на испразнетите работни места на судските референти-дактилографи.

ОСНОВЕН СУД СКОПЈЕ I СКОПЈЕ

1.ПРЕДМЕТНО РАБОТЕЊЕ НА НИВО НА СУД

Судот ја започнал годината со 37259 предмети.Во работа примил 78070 нови предмети и со 888 предмети повторно земени во работа, 23 предмети погрешно заведени, вкупно во работа имал 116194 предмети.Од тие решил 92475 предмети и нерешени останале 23719 предмети. Приливот на предмети е совладан и заостатокот намален за 14408 предмети.

2.СУДСКА УПРАВА

Во судската управа како предмети во соодветни уписници постапувано е по 2634 предмети,а постапката е незавршена по 34 предмети.

3.РАБОТА ПО ОДДЕЛИ И КВАЛИТЕТ ВО РАБОТАТА

Состојбата со предметното работење е следната:

А)Специјализирано одделение за организиран криминал и корупција

Предмети за судење-Од претходна година имало заостаток од 115 предмети.Примени со нови 66 предмети и со 15 предмети повторно земени во работа вкупно имало 181 предмет. Од тоа решени се 66 предмети и незавршени останале 115 предмети.

Оценка на обвинителен акт-Од претходна година имало заостаток од 3 предмети.Примени со нови 44 предмети и со 43 предмети повторно земени во работа вкупно имало 47 предмет. Од тоа решени се 41 предмети и незавршени останале 6 предмети.

Кај овој вид предмети квалитетот е следниот: Од решените 66 предмети обжалени се 43 предмети. Од обжалените предмети 20 предмети ,или 30,30 % ,се потврдени,7 предмети,или 6,06 % , се укинати и 16 предмети,или 24,24%, се преиначени,а 6 предмети,или 4,54%,се делумно укинати.Процентите се добиени во сооднос со бројот на решените предмети.

Б)Кривично полнолетни

Предмети за судење-Од претходна година имало заостаток од 1678 предмети.Примени со нови 1970 предмети и со 278 предмети земени повторно во работа вкупно имало 3647 предмет. Од тоа решени се 2176 предмети и незавршени останале 1471 предмети.

Оценка на обвинителен акт-Од претходна година имало заостаток од 25 предмети.Примени со нови 116 предмети и во работа вкупно имало 141 предмет. Од тоа решени се 119 предмети и незавршени останале 22 предмети.

Кај овој вид предмети квалитетот е следниот: Од решените 2176 предмети обжалени се 455 предмети. Од обжалените предмети 293 предмети ,или 13,50 % ,се потврдени,91 предмети,или 4,18 % , се укинати и 71 предмети,или 24,24%, се преиначени,а 6 предмети,или 4,54%,се делумно укинати.Процентите се добиени во сооднос со бројот на решените предмети.

В)Кривичен совет-полнолетни

Од претходна година имало заостаток од 457 предмети.Примени со нови 2651 предмети и со 39 предмети повторно земени во работа вкупно имало 3108 предмет. Од тоа решени се 2427 предмети и незавршени останале 681 предмети.

Кај овој вид предмети квалитетот е следниот: Од решените 2427 предмети обжалени се 171 предмети,или 7,45 % . Од обжалените предмети 150 предмети ,или 6,20 % ,се потврдени,12 предмети,или 0,50 % , се укинати и 9 предмети,или 0,40 % , се преиначени.Процентите се добиени во сооднос со бројот на решените предмети.

Г)Кривичен совет-Организиран криминал и корупција

Од претходна година имало заостаток од 60 предмети.Примени со нови 1465 предмети и со 17 предмети повторно земени во работа во работа вкупно имало 1542 предмет. Од тоа решени се 1483 предмети и незавршени останале 59 предмети. Нема податок за квалитет,освен за процент на укинати кој изнесувал 0,71 %.

Д)Кривични малолетници

Од претходна година имало заостаток од 139 предмети.Примени со нови 418 предмети и со 19 предмети повторно земени во работа вкупно имало 574 предмет. Од тоа решени се 458 предмети и незавршени останале 166 предмети.

Кај овој вид предмети квалитетот е следниот: Од решените 458 предмети обжалени се 18 предмети. Од обжалените предмети 10 предмети се потврдени, 3 предмети се укинати и 5 предмети се преиначени.

Г)Прекршоци

Од претходна година имало заостаток од 17531 предмети. Примени со нови 9588 предмети и со 519 предмети повторно земени во работа вкупно имало 27622 предмет. Од тоа решени се 15299 предмети и незавршени останале 12323 предмети.

Кај овој вид предмети квалитетот е следниот: Од решените 15299 предмети обжалени се 1449 предмети, или 9,50 %. Од обжалените предмети 1116 предмети, или 7,29 %, се потврдени, 299 предмети, или 1,95 %, се укинати и 34 предмети, или 0,20 %, се преиначени. Процентите се добиени во сооднос со бројот на решените предмети.

Е)Истрага и претходна постапка

Од претходната година незавршени биле 68 предмети. Новопримени се 1314 предмети и вкупно во работа биле 1382 предмети. Решени се 1348 предмети, а незавршени останале 34 предмети, од кои 15 предмети се истрага и определени истражни дејствија по стариот ЗКП.

Ж)Извршување на санкции

Од претходната година незавршени останале 16040 предмети. Примени се нови 23120 предмети и вкупно во работа биле 39160 предмети. Решени се 31636 предмети и незавршени останале 7500 предмети. Во однос на претходната година совладан е приливот во целост и заостатокот е намален за 8516 предмети или за 53 %.

4.СОСТОЈБА СО СТАРИ ПРЕДМЕТИ

Во 2017 год. вкупно стари предмети биле во работа 9964 предмети. Од тие предмети решени се 6120, а незавршени останале 3844 предмети. Во 2017 година завршени се 61,50 % од старите предмети.

5.КРАТКИ КОНСТАТАЦИИ ЗА ЧОВЕЧКИ РЕСУРСИ

Судот ја завршил извештајната година со 53 судии. На двајца судии од предвидените со систематизација им мирува судската функција, еден е упатен во друг суд, а двајца судии се суспендирани поради водење на кривична постапка. Во текот на годината 5 судии се вратени во матичните судови од кои биле делегирани во овој суд и тројца судии заминале во пензија.

Во судот вкупно работат 308 судски службеници. Дел од вработените се на одредено време. На 18 судски службеници им престанал работниот однос и потребно е кадровско зајакнување на судот со судски службеници.

Недостасува Судски администратор што ја отежнува работата на претседателот на судот и раководител на судска писарница, што исто така влијае на работата на Претседателот на судот.

6.ПРОСТОРНИ КАПАЦИТЕТИ

Просторните капацитети не задоволуваат и од тие причини е изградена и нова судска зграда која треба да се всели. Судот во моментот работи на три локации и не е добро решение, но истото бргу ќе се надмине.

Информатичката опрема е стара и не ги задоволува потребите. Набавена е нова и таа ќе биде инсталирана во новата зграда.

Со влесувањето во новата зграда ќе се надминат тешкотиите со простор, инвентар и информатичка опрема.

7.ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

За работата на судот може да се заклучи следното:

Од аспект на предметното работење судот покажал ажурност и истиот се смета за ажурен суд. Приливот на предмети е совладан и заостатокот е намален за 36 % во однос на 2016 год.

Посебно треба да се одбележи намалувањето на заостатокот кај извршувањето на санкциите, за 53 %, и старите предмети, за 61,50 %.

Квалитетот во работата е висок и се одликува и со висок процент на необжалени одлуки.

Просторните услови, поделеноста на три локации, опременоста со инвентар и информатичка и безбедносна опрема не задоволува, но со вселувањето во новата зграда тие недостатоци ќе се надминат.

Во периодот што следи треба кадровски да се зајакне судот со судска администрација и да се назначи судски администратор (што е законска обврска) и управител на судска писарница.

Потребно е да се продолжи со ажурно и квалитетно работење.

ОСНОВЕН СУД СКОПЈЕ II СКОПЈЕ

1. ПРЕДМЕТНО РАБОТЕЊЕ НА НИВО НА СУД

- Од претходната 2016 година, во Основен суд Скопје 2 останале нершени 14935 предмети.
- Во текот на 2017 година, во Основен суд Скопје 2 се оформени и примени во работа 39921 нов предмет.
- Во текот на 2017 година, повторно во работа биле вкупно 1675 предмети.
- Во текот на 2017 година, погрешно заведени биле 75 предмети.
- Во текот на 2017 година, во работа биле вкупно 56456 предмети.
- Во текот на 2017 година, вкупно се решени 43436 предмети.
- Во текот на 2017 година, вкупниот број на нерешени предмети е 13020.
- Во текот на 2017 година, Основниот суд Скопје 2, успеал да го совлада приливот, а заостатокот е намален за 3515 предмети.

2. СУДСКА УПРАВА

- Од претходната 2016 година, во Основен суд Скопје 2 останале нершени 31 предмети.
- Во текот на 2017 година, во Основен суд Скопје 2 се оформени и примени во работа 3603 нови предмети и 1 предмет повторно во работа.
- Вкупно решени предмети во 2017 година биле 3610.
- Во текот на 2017 година, во работа биле вкупно 3635 предмети, нерешени останале 25 предмети.

- Квалитетот во работа на ниво на судот

Од обжалените предмети и кои се вратени во текот на извештајната година, од 7008 предмети: Потврдени се 5124 односно 73,12% , преиначени се 398, односно 5,68% , Укинат се 1074 односно 15,33%.

3. СОСТОЈБА СО СТАРИ ПРЕДМЕТИ

Во текот на извештајната година во судот вкупно во рабата имале 4565 предмети со статус стари предмети, од кој 1978 од претходната година што останале не решени, а 2587 се примени во текот на 2017 година, а решени се 2471 предмети останале нерешени 2094 предмети.

И со старите предмети не е совладан приливот и е зголемен остатокот на стари предмети.

4. КРАТКИ КОНСТАТАЦИИ ЗА ЧОВЕЧКИ РЕСУРСИ Во текот на 2017 година судот своите законски надлежности ги извршувал со помал број на судии од утврдените според систематизација. А што се однесува за судските службеници од и покрај времените вработувања нема доволно службеници за надзор кога странките бараат увид во предметите.

6. ПРОСТОРНИ КАПАЦИТЕТИ

Основниот суд Скопје нема просторни можности за преземање на нотарската архива, исто така има потреба за ИТ опрема компјутери и монитори.

7.ЗАКЛУЧНИ КОНСТАТАЦИИ СО ПРЕДЛОГ МЕРКИ

Основниот суд Скопје 2 Скопје во текот на 2017 година успеал да го совлада приливот на предметите и е намален заостатокот на предметите за 3515 предмети и е **ажурен суд**. Како предлог мерки за надминување на слабостите се: Избор на судии вработување на судски службеници, изнаоѓање на простор за архивата.

ОСНОВЕН СУД ВЕЛЕС

1.ПРЕДМЕТНО РАБОТЕЊЕ НА НИВО НА СУД

- Од претходната 2016 година, во Основен суд Велес останале незавршени вкупно 2246 предмети.
- Во текот на 2017 година, во Основен суд Велес се оформени и примени во работа 13335 нови предмети.
- Во текот на 2017 година, во работа биле вкупно 15942 предмети.
- Во текот на 2017 година, повторно во работа биле 363 предмети
- Во текот на 2017 година, погрешно заведени имало 23 предмети.
- Во текот на 2017 година, вкупно се решени 13830 предмети.
- Во текот на 2017 година, вкупниот број на нерешени предмети е 2112.
- Во текот на 2017 година, Основниот суд Велес, гоа совладал приливот, а заостатокот е намален за 134 предмети.

2.СУДСКА УПРАВА

- Нерешени предмети од претходната година се 3 предмети
- Вкупниот број на новопримени предмети во текот на 2017 година, е 1197.
- Вкупниот број на предмети во работа во 2017 година, е 1199.
- Вкупниот број на решени предмети во 2017 година е 11196.
- нерешени во крајот на 2017 останале 3 предмет

-Квалитетот на Кривичниот оддел

од решените предмети 2372, се потврдени 227, односно 9.6%, укинати 98 односно 4.1 % преиначени 19 односно 08%

-Квалитетот на граѓаскиот оддел

од решените предмети 1991 во текот на извештајната година, се потврдени 498, односно 25%, укинати 131 односно 6.6% преиначени 21 односно 1,1%

3.СОСТОЈБА СО СТАРИ ПРЕДМЕТИ

Во Основниот суд Велес, состојбата со старите предмети е следна: вкупно стари предмети имало 204, решени 196 останале не решени 124 предмети .

4. КРАТКИ КОНСТАТАЦИИ ЗА ЧОВЕЧКИ РЕСУРСИ

-барат реновирање на подот и канализациона мрежа

5.ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Основниот суд Велес според критериумите за пресметување како е совладан приливот на нови предмети е ажуран суд, ако се има во предвид дека остатокот на нерешени предмети заклучно до крајот на 2017 година е намален за 495 предмети, односно судот 2017 година ја завршил со 134 предмети помалку во однос на претходната година.

ОСНОВЕН СУД ГЕВГЕЛИЈА

1.ПРЕДМЕТНО РАБОТЕЊЕ НА НИВО НА СУД

Во текот на 2017 година во Основниот суд Гевгелија, вкупно во работа имало 8.765 предмети по сите основи, од кои: 460 предмети се пренесени како нерешени од претходната година, новопримени се 8.218 предмет, повторно во работа се 88 предмети, погрешно заведен 1 предмет, решени се 7.870 предмети, а останале нерешени 895 предмети.

Во однос на претходната година, кога судот во работа имал вкупно 10.917 предмети, во извештајната 2017 година обемот на предмети во работа е намален за 2.151 предмети.

2. СУДСКА УПРАВА

Во текот на извештајната 2017 година, вкупно биле примени 1.125, решени биле 1.123, останале 2 нерешени предмети.

3. РАБОТА ПО ОДДЕЛИ И КВАЛИТЕТ ВО РАБОТА

- Кривичен оддел

Во текот на 2017 година во кривичниот оддел вкупно во работа имало 5.371 предмети, од кои: 183 предмети се пренесени како нерешени од претходната година, новопримени се 5.154 предмети, повторно во работа се 34 предмети, решени се 4.808 предмети, а останале нерешени 563 предмети.

Споредбено со 2016 година обемот на работа е намален за 2121 предмети.

Во извештајната 2017 година од вкупно решени 869 кривични и прекршочни предмети со право на жалба, обжалени се 104 предмети или 11,97%. Од вкупниот број на решени предмети, потврдени се 70 предмети или 8,05%, укинати се 15 предмети или 1,73%, преиначени се 19 предмети или 2,19%.

- Граѓански оддел

Во граѓанскиот оддел во извештајната 2017 година вкупно во работа имало 2.088 предмети, од кои: 277 предмети се пренесени како нерешени од претходната година, новопримени се 1.939 предмет, повторно во работа се 54 предмети, решени се 1939 предмети, а останале нерешени 331 предмети.

Споредбено со 2016 година кога вкупно во работа имало 2.088 предмети, во извештајната 2017 година обемот на работа во граѓанскиот оддел е зголемен за 182 предмети.

Во извештајната 2017 година од вкупно решени 740 граѓански предмети со право на жалба, обжалени се 182 предмети или 24,6%. Од вкупниот број на решени предмети, потврдени се 141 предмети или 19,05%, укинати се 38 предмети или 5,14 %, преиначени се 3 предмети или 0,41%.

4. СОСТОЈБА СО СТАРИ ПРЕДМЕТИ

Во извештајната 2017 година вкупно во работа имало 87 стари предмети, од кои 23 предмети пренесени како нерешени од претходниот период, новопримени се 64 предмети, од вкупно 87 решени се 43 предмети, останале нерешени 43 стари предмети.

5. ЧОВЕЧКИ РЕСУРСИ

На почетокот на извештајната 2017 година, судиската функција во Основниот суд Гевгелија (сметајќи го и Претседателот на судот), од утврдените 13 ја обавуваа 11 судии.

По однос на судско - административниот персонал, на почетокот на извештајната 2017 година биле вработени 43 лица кои имаат статус на судски службеник, 5 припадници на судска полиција, а од предвидените 12 работни места по ЗРО пополнетоста остана со 2 лица. Од групата на стручни судски службеници од предвидените 21, работните задачи ги извршуваат 8 Судски соработници.

Обезбедувањето на судската зграда го извршуваат 5 припадници на судската полиција.

6. ПРОСТОРНИ КАПАЦИТЕТИ

Во Основниот суд Гевгелија генерално гледано постојат добри услови за работа, како за судиите така и за останатите вработени во судот. Просторните капацитети се сместени на три спрата и тоа приземје, два спрата и подрум.

Потребна е реконструкција-санација на надворешниот дел од судската зграда, која опфаќа реконструкција на кровна конструкција и фасада, реконструкција-санација на внатрешниот дел од судската зграда, која опфаќа реконструкција на сите подни површини во писарниците и во канцелариите (без судниците), реконструкција на системот на греење-само грејните тела и на електричната инсталација, санирање на таванските површини во работниот судско-административен простор во внатрешноста на судската зграда. Исто така, неопходно е инсталирање на громобран на кровот на судската зграда.

7. ЗАКЛУЧНИ КОНСТАТАЦИИ СО ПРЕДЛОГ МЕРКИ

Основниот суд Гевгелија не го совладал приливот и се смета за **неажурен суд**, бидејќи приливот на предметите во тековната 2017 година во целост го нема совладано и останале нерешени 895 предмети. Квалитетот на пресудувањето е добар. Судот треба и натаму да продолжи со аржуну водење на постапките, со засилен ангажман на судиите за решавање на поголем број на предмети, како и подобрување на квалитетот на пресудувањето и постојано стручно усовршување на судиите.

ОСНОВЕН СУД КАВАДАРЦИ

1. ПРЕДМЕТНО РАБОТЕЊЕ НА НИВО НА СУД

Вкупно во работа во судот во 2017 година имало 9881 предмет од кои, нерешени од претходната година имало 1191 предмет, новопримени 8613 предмети, предмети повторно во работа 82, погрешно заведени 5 предмети. Решени во текот на 2017 година биле 8765 предмети.

2. СУДСКА УПРАВА

Од Су до Су 7, 186 предмети примени исто толку решени, Су-Дов имало 2 предмети и толку решени, СУ-ИЗЗ 15 и толку решени, УПП 2 предмети, СПИ 9 предмети и сите решени или вкупно 214 примени, сите решени.

3. РАБОТА ПО ОДДЕЛИ И КВАЛИТЕТОТ ВО РАБОТАТА

Во Кривичниот оддел вкупно во работа имало 5940 предмети од кои, нерешени 536 предмети, новопримени 5377 предмети, повторно во работа 32 предмети, погрешно заведени 5 предмети. Решени се 5398 предмети. Од вкупниот број на решени предмети потврдени се 64 предмети или 1,18%, укинати 22 предмети или 0,4% и преиначени 2 предмети или 0,03%.

Во Граѓанскиот оддел во работа имало 3727 предмети од кои, од претходната година 655, новопримени 3022 предмети, повторно во работа 50 предмети, решени 3153 предмети, останати нерешени 574 предмети. Од вкупниот број решени предмети потврдени се 361 предмет или 11,44%, укинати 42 предмети или 1,33% и преиначени 14 предмети или 0,44%.

4. СОСТОЈБА СО СТАРИ ПРЕДМЕТИ

Основен суд Кавадарци 2017 година ја започнал со 183 стари предмети во работа.

Оставински предмети биле 160 и дадени во работа на нотарите како повереници на судот.

Кривични предмети против полнолетни лица се 3 предмети од кои 2 предмети се од 2012 и 1 предмет од 2014 година.

Предмети за извршување на кривични казни спрема полнолетни лица по уписник КУИКП се 7 стари предмети, од кои: 2 предмети се од 2011 година, 1 предмет од 2012 година, 2 предмети од 2013 година и 2 предмети од 2014 година.

Стари предмети се и 1 кривичен предмет за наплата на парична казна од 2013 година и 1 предмет на кривичниот совет за бришење на осуда од 2013 година.

Во граѓанската област стари биле 11 парнични предмети.

Во поглед на вонпарничните предмети стари се вкупно 3 предмети од кои 2 од овие предмети се по уписникот ВПП – останати вонпарнични предмети и тоа од 2013 година и 1 предмет бил од уписник ВПП1 за физичка делба и тоа од 2014 година.

Во кривичниот оддел како стари нерешени предмети на крајот на годината се јавуваат: 2 кривични предмети против полнолетни лица по уписник К, при што 1 предмет е од 2014 година и еден предмети од 2015 година. Како стари предмети од кривичниот оддел се јавуваат и 6 предмети за извршување на казна затвор по уписник КУИКП, 2 предмети ИКП - за наплата на кривична парична казна и 1 предмет од кривичен совет по уписник КС-КР.

Во граѓанскиот оддел, како нерешени стари предмети на крајот на 2017 година остануваат 4 парнични предмети од уписник за имотни спорови П, П1 и П3, од кои 1 предмет од 2010 година, 2 предмет од 2013 година, 1 предмет од 2014 година. Како

стари нерешени предмети се јавуваат и 2 предмети од уписник за облигациони спорови П4 од 2015 година. Мала вредност се јавуваат 2 предмети од уписник Малв.П и тоа 1 предмет од 2014 година и 1 предмет од 2015 година. Од уписникот за РО се јавува 1 предмет од 2015 година. Стари нерешени се и 10 предмети од уписник за вонпарнични предмети ВПП од кои 1 предмет од 2010 година, 1 предмет 1 предмет од 2013 година, 3 предмети од 2014 година и 3 предмети од 2015 година. Стари нерешени предмети се и 2 предмети од уписник ВПП1 - физичка делба и тоа од 2015 година.

5. КОНСТАТАЦИИ ЗА ЧОВЕЧКИ РЕСУРСИ

По однос на човечките ресурси, односно кадровската екипираност, Основниот суд Кавадарци 2017 година ја започна со 43 вработени во судската служба, од кои 36 со статус на судски службеници, 1 вработен по ЗРО и 6 /седум/ припадници на судска полиција од кои 1 /еден/ е командир на судска полиција а останатите 5 /пет/ се судски полицајци. Во текот на 2017 година, работниот однос му престана на тројца судски службеници поради исполнување на условите за старосна пензија. На крајот на оваа тековна година Основниот суд Кавадарци има вкупно 40 вработени.

Во текот на 2018 приоритено би било пополнувањето на работното место Раководител на оддел на одел кое е упразнето од 2007 година, а сите овие години наназад работите и работните задачи на ова работно место ги извршува судски соработник веќе 11 години.

Исто така согласно Правилникот за внатрешна организација и иситематизација на работните места во судот помеѓу приоритетните потреби на овој суд за нови вработувања е и пополнувањето на работните места Судски соработник 2 (двајца) извршители, предвидени се 6 /шест/, а пополнети се 4 од кои само 3/тројца/ работат со судии а 1 /еден/ од нив работи како Раководител на оддел повеќе од 10 години, е едно од овие работни места е упразнето од 01.03.2017 со упис на едно лице во Академијата за судии. Самостеон судски референт - Водител на писарница 2 (двајца) извршители ова се работни места кои се упразнети и се неопходно потртебни за ефикасно функционирање на писарниците особено со примената на АКМИС програмот, како и потртебата од 2 Судски референт -дактилограф поради пополнување на упразнети а неполнети три работни места.

6. ПРОСТОРНИ КАПАЦИТЕТИ

Просторните услови во кои работи судот можат да се оценат како задоволителни, со оглед на тоа што Основниот суд Кавадарци е сместен во посебна зграда во која немаат седиште други државни органи или институции. Сепак зградата не одговара во целост на потребите за оптимално функционирање на Судот, бидејќи не обезбедува доволен број на судници за одржување на рочиштата.

Просторните проблеми со кои се соочуваше судот во изминатите години, а кои се огледаа во тоа што голем дел од судските службеници своите работни задачи ги вршеа во простории во подрумскиот дел на зградата, кои беа неадекватни, недоволно осветлени и со голема влажност.

Со оглед на тоа што од претходното реновирање на зградата се изминати повеќе од 10 години, нужно се јавува потребата од обновување на фасадата на зградата . Постои потреба и од замена на сите внатрешни врати од просториите во зградата кои се целосно дотраени.

Како посебен приоритет се јавува потребата од превземање на итни градежни работи за санирање на проблемот на присутната влага во темелите и подрумските простории на зградата.

Во поглед на просторните услови за работа во Основниот суд во Кавадарци, потребно е да се укаже и на дотрајноста на центаралниот систем за греење на судската зграда и тоа како на парниот котел така на цевките и радијаторите. Овој систем за греење е во функција повеќе од 35 години со што може да се случи да судската зграда остане без затоплување во зимскиот период и со тоа да биде доведено во прашање нормалното функционирање на судот.

7. ЗАКЛУЧНИ КОНСТАТАЦИИ И СОГЛЕДУВАЊА

Судот во тековната година го совладал во целост приливот на предмети со што се смета за ажурен суд.

Во судот се јавува потреба за санација на судската зграда, како и пополнување на работните места на судската администрација.

ОСНОВЕН СУД КРАТОВО

1. ПРЕДМЕТНО РАБОТЕЊЕ НА НИВО НА СУД

Во Основниот суд Кратово од претходната 2016 година останале незавршени вкупно 158 предмети, а новопримени во текот на 2017 година биле 1746 предмети, 18 предмети повторно биле во работа, од кои 2 предмети погрешно биле заведени, така да вкупно предмети во работа во 2017 година биле 1920. Од овој број, решени биле 1763, а останале нерешени 157 предмети, што значи дека приливот е совладан за 17 предмети.

2. СУДСКА УПРАВА

Во судската управа од претходната година останале 2 нерешени, а новопримени биле 375 предмети, или вкупно во работа биле 377 предмети, од кои решени се 376, а останал 1 нерешен предмет.

3. РАБОТА ПО ОДДЕЛИ И КВАЛИТЕТ ВО РАБОТАТА

Во граѓанскиот оддел од претходната извештајна година, останале нерешени 85 предмети, а новопримени биле 477 предмети и 10 предмети биле повторно во работа, така да во текот на 2017 година во овој оддел во работа биле вкупно 571 предмет. Од овие предмети решени биле 476, а останале нерешени 95 предмети, што значи дека, приливот не бил совладан за 1 предмет.

Во кривичниот оддел од претходната извештајна година, останале нерешени 71 предмет, новопримени биле 894 предмет и 8 предмети биле повторно во работа, така да во текот на 2017 година во овој оддел во работа биле вкупно 972 предмети. Од овие предмети решени биле 911 предмети, а останале нерешени 61 предмет, што значи дека во кривичниот оддел на Основниот суд Кратово, приливот бил совладан за 17 предмети.

Во однос на квалитетот при одлучувањето, во Основниот суд Кратово во текот на 2017 година од вкупно 1763 решени предмети, 39 одлуки биле потврдени, односно 2,21%, укинати биле 12 одлуки или 0,68%, преиначени 5 одлуки, односно 0,28% и отфрлен 1 предмет или 0,05%.

4. СОСТОЈБА СО СТАРИ ПРЕДМЕТИ

Во извештајната 2017 година, Основниот суд Кратово имал во работа вкупно 16 стари предмети, од кои 3 кривични предмети (кривични полнолетни – 2 и КУИКП-1 предмет), 14 граѓански предмети (од кои МАЛВП – 2, ПЛ1-П-1 предмет, оставински – 10 предмети кои што се доверени на постапување на нотар и ВПП1 – 1 предмет).

Од вкупниот број 16 стари предмети, решени биле 7 предмети, а останале нерешени 9 предмети од кои 1 кривичен предмет, 2 предмети МАЛВП и 6 оставински кој што се доверени на постапување кај нотар.

Во 2017 година Основниот суд Кратово имал во работа вкупно 16 стари предмети, од кои 3 кривични (кривични полнолетни – 2 и КУИКП – 1 предмет), 14 граѓански (од кои МАЛВП – 2 предмети, ПЛ1-П – 1 предмет, оставински – 10 предмети кои што се доверени на постапување на нотар и ВПП1 - 1 предмет).

Од вкупниот број 16 стари предмети, решени се 7 предмети, а останале нерешени 9 предмети од кои 1 кривичен предмет, 2 предмети МАЛВП и 6 оставински кои што се доверени на постапување кај нотар.

5. КРАТКИ КОНСТАТАЦИИ ЗА ЧОВЕЧКИ РЕСУРСИ

Основниот суд Кратово во текот на 2017 година како суд со основна надлежност судската власт ја извршувале 3 судии колку што се и утврдени судиски места за овој суд.

До 13.06.2017 година во судот работата ја вршеле тројца судии (вклучувајќи го и претседателот на судот) од кои еден судија од Основен суд Куманово со решение на Судски совет на РМ бил делегиран да ја извршува функцијата во Основен суд Кратово, а додека

еден судија од овој суд бил делегиран да ја извршува функцијата во Основен суд Скопје 2.

Од 14.06.2017 година судијата кој бил делегиран од Основен суд Куманово со решение на Судскиот совет на РМ, бил вратен работата да ја извршува во Основен суд Куманово. Во периодот од 14.06.2017 до 21.07.2017 година во судот работата ја вршеле само двајца судии од кои еден е и претседателот на судот.

Од 21.07.2017 година со решение на Судски совет на РМ бил вратен судијата од Основен суд Скопје 2 во овој суд да ја извршува својата работа и од тој момент работата во судот ја вршеле тројца судии (вклучувајќи го и претседателот на судот).

Согласно Правилникот за внатрешна организација и систематизација на работните места во Основниот суд Кратово предвидени биле вкупно 52 работни места кои треба да бидат потполнети во судот.

Од друга страна, на почетокот од 2017 година работите и задачите за кои е надлежен судот биле извршувани од вкупно 23 вработени во судската служба, вработени на неопределено работно време, а на крајот од годината останале 20 вработени, бидејќи тројца вработени заминале во пензија.

Од вкупниот број на вработени од категоријата Б - раководни судски службеници, од предвидените 8 работни места не е потполнето ниту едно работно место, од категоријата В - стручни судски службеници од предвидените 9 работни места пополнети се 2 работни места и тоа 1 со звањето советник на работно место информатичар и 1 со звањето судски соработник. Во рамки на категоријата Г - помошно-стручни судски службеници од предвидените 24 работни места, биле пополнети 15 работни места, со звањата самостоен судски референт – 3, самостоен референт-1, виш судски референт-1, судски референт - 4 и помлад судски референт - 6 работни места. Останатите вработени во Судот се 5 припадници на судската полиција и 1 вработено лице за одржување на хигиената во судот.

Со завршувањето на 2017 година судот останал со вкупно 3 упразнети работни места и тоа сите три со звање помлад судски референт, со работно место – судски доставувач, а поради заминување на судските службеници во пензија.

6. ПРОСТОРНИ КАПАЦИТЕТИ

Постоечката опрема е веќе постара од 8 години и административно е амортизирана и истата работи забавено и со секојдневни проблеми.

Потребно е да се набави еден сеф (метален шкаф) за чување на цедињата од тонските записи на судските рочишта бидејќи судот има обврска истите да ги чува 5 години како и да се набават 10 касети за бекап на АКМИС системот бидејќи истите се користат веќе над 5 години, а нивната замена е предвидена за 2 години.

Основниот суд Кратово работи во сопствена судска зграда која функционално одговара за намената на суд. Во судот има 3-три судски сали опремени за судење во кои се одржуваат судењата

7. ЗАКЛУЧНИ КОНСТАТАЦИИ И СОГЛЕДУВАЊА

Основниот суд во Кратово во текот на 2017 година го решил приливот и го намалил заостатокот од претходната година за 1 предмет. Може да се констатира дека е **ажурен суд**.

По однос на квалитетот на решени предмети на ниво на суд, се забележува подобрување на квалитетот на предмети решени по жалба и тоа во кривичниот оддел, но сеуште е висок процентот на укинати предмети во граѓанскиот оддел и треба да се работи на подобрување на квалитетот на одлуките.

По однос на човечките ресурси, како највисок приоритет се јавува нужната потреба за вработување на еден судски соработник.

Заради подобрување на просторните услови се предлага извршување на следните работи:

- Реконструкција на електричната инсталација која е стара над 40 години, заради отстранување на опасноста од нејзино загревање, пожар и ненадејно исклучување поради големиот број потрошувачи на електрична енергија (пред се парното греење, па потоа компјутери, печатари, сервери, климатизери и сл.);

- Замена на старите и дотраени дрвени прозорци на судот со нови пвц прозорци;
- Набавка и инсталација на еден климатизер за серверската просторија;
- Постапување на ограда на пристапната патека за лицата со посебни потреби;
- Обнова на надворешната фасада на судот;
- Обезбедување на метален безбедносен шкаф-сеф за чување на компакт диските од

одржаните тонски рочишта по предметите во судот како и другите електронски медиуми за снимање – бекап на електронските податоци.

ОСНОВЕН СУД КРИВА ПАЛАНКА

1.ПРЕДМЕТНО РАБОТЕЊЕ НА НИВО НА СУД

- Од претходната 2016 година, во Основен суд Крива Паланка останале незавршени 668 предмети.
- Во текот на 2017 година, во Основен суд Крива Паланка се оформени и примени во работа 4533 нови предмети, а 84 предмети се повторно во работа
- Во текот на 2017 година, во работа биле вкупно 5285 предмети.
- Во текот на 2017 година, вкупно се решени 4626 предмети.
- Во текот на 2017 година, вкупниот број на нерешени предмети е 659.
- Во текот на 2017 година, Основниот суд Крива Паланка го совладал приливот, а заостатокот е намален за 9 предмети.

2.СУДСКА УПРАВА

- Вкупниот број на новопримени предмети во текот на 2017 година е 340.
- Вкупниот број на предмети во работа во 2017 година е 340.
- Вкупниот број на решени предмети во 2017 година е 340, нерешени 0.

- Кривичен Оддел

- Во текот на претходната 2016 година, во кривичниот оддел останале незавршени 95 предмети.
- Вкупниот број на новопримени предмети на истиот оддел е 3053 предмети.
- Вкупниот број на предмети во работа во текот на 2017 година е 3178 предмети.
- Вкупниот број на решени предмети во текот на 2017 година во кривичниот оддел е 3115.
- Нерешени предмети до крајот на 2017 година, останале 63 предмети.
- Кривичниот оддел го совладал приливот и го намалил заостатокот за 32 предмети.

-Квалитетот на Кривичниот оддел

- Од обжалените предмети и кои се вратени во текот на извештајната година, се потврдени 36 односно 4,9%, укинати 11 односно 1,5%, преиначени 13 односно 1,7%.

-Граѓански Оддел

- Во текот на претходната 2016 година, во граѓанскиот оддел останале незавршени 573 предмети.
- Вкупниот број на новопримени предмети на истиот оддел во текот на 2017 година е 1140 предмети.
- Вкупниот број на предмети во работа во текот на 2017 година е 1767 предмети.
- Вкупниот број на решени предмети во текот на 2017 година во граѓанскиот оддел е 1171 предмети.
- Нерешени предмети во крајот на 2017 година останале 596 предмети.
- Граѓанскиот оддел го совладал приливот, но го зголемил заостатокот за 23 предмети.

-Квалитетот на граѓанскиот оддел

Од обжалените предмети и кои се вратени во текот на извештајната година, се потврдени 143 односно 28,4%, укинати 34 односно 6,7% преиначени 0 односно 0%.

3. СОСТОЈБА СО СТАРИ ПРЕДМЕТИ

Во текот на 2017 година, во Основниот суд Крива Паланка во работа имало 255 стари предмети, од кои: 250 се оставински предмети(нотари), 2 парнични и 3 извршни кривични.

4. КРАТКИ КОНСТАТАЦИИ ЗА УСЛОВИТЕ ЗА РАБОТА

Во врска со човечките ресурси, опременост на судот, просторни капацитети.

-Човечки ресурси: 6 судии заедно со претседателот и 29 судски службеници.

-Опременост на судот: Зградата на судот е функционална.

Согласно Правилникот за внатрешна организација и систематизација на работните места во овој суд од 17.02.2015 година Су.бр.60/15, за судска служба се предвидени вкупно 63 работни места.

За 2017 година во Годишниот план за вработување биле предвидени 5 вработувања со висок приоритет за судот, но ниту едно не е реализирано, бидејќи не биле обезбедени финансиски средства од Министерството за финансии.

5. ПРЕДЛОГ МЕРКИ

Потребно е да се пополнат приоритетните работни места и да се обнови делот од техничката опрема кој е веќе амортизиран.

Се предлага надоградба на компјутерите кои се прикачени во мрежата на овој суд, односно на RAM меморијата на тие компјутери до барем 2 GB RAM меморија за нивно побрзо функционирање, како и набавка на нов UPS уред за серверите за да нема прекини во целокупната работа на АКМИС системот. За 2018 година се предлага целосна обнова на хардверот и принтерите, бидејќи најголем дел од опремата е веќе амортизирана.

6. ЗАКЛУЧНИ КОНСТАТАЦИИ

Основниот суд во Крива Паланка е **ажурен суд**, бидејќи го совладал приливот а заостатокот е намален

ОСНОВЕН СУД КУМАНОВО

1. ПРЕДМЕТНО РАБОТЕЊЕ НА НИВО НА СУД

Основниот суд Куманово 2017 година ја започнал со остаток на незавршени предмети од претходната 2016 година од 6.006 предмети. Во тековната 2017 година примени се нови 30.568 предмети, погрешно заведени 19 предмети или во работа биле вкупно 36.555 предмети, од кои биле решени 31.767, а нерешени останале 4.788 предмети. Приливот е совладан.

2. СУДСКА УПРАВА

Судската управа 2017 година ја започнала без остаток од претходната 2016 година. Во тековната 2017 година примени се 2596 предмети, од кои решени се 2.589, а нерешени останале 7 предмети.

- Квалитет на предмети на ниво на суд

Од вкупно решените предмети 6.690, потврдени се 1180 или 17,63%. Укинати се 392 или 5,85%, а преиначени 114 или 1,07%.

3. РАБОТА ПО ОДДЕЛИ И КВАЛИТЕТ ВО РАБОТАТА

3.1 Кривичен Оддел

Кривичниот оддел 2017 година ја започнал со остаток на незавршени предмети од претходната 2016 година од 3293 предмети. Во тековната 2017 година примени се нови 18.402 предмети, погрешно заведен 4 предмет, па вкупно во работа биле 21.691 предмети, од кои биле решени 19.258, а нерешени останале 2.433 предмети. Приливот е совладан. Од вкупно решени 3.610 предмети потврдени се 381, укинати се 174, а преиначени се 51 предмети.

3.2 Граѓански Оддел

Граѓанскиот оддел 2017 година ја започнал со остаток на незавршени предмети од претходната 2016 година од 2.713 предмети. Во тековната 2017 година примени се нови 12.166 предмети, погрешно заведен 15, па вкупно во работа биле 14.864 предмети, од кои биле решени 12.509, а нерешени останале 2.355 предмети. Приливот е совладан. Од вкупно решените 3.077 предмети, потврдени се 799, укинати биле 218 и преиначени се 63 предмети.

4. СОСТОЈБА СО СТАРИ ПРЕДМЕТИ

Судот во 2017 година имал во работа 1847 стари нерешени предмети, од кои 377 се оставински предмети дадени кај нотари, решени биле вкупно 738 предмети, а нерешени останале 1109 стари предмети.

5. КОНСТАТАЦИИ ЗА ЧОВЕЧКИ РЕСУРСИ

Судот 2017 година ја започнал со 159 вработени во судската служба, но во текот на годината овој број е намален на 158 вработени, од кои 29 се судии.

6. ПРОСТОРНИ КАПАЦИТЕТИ

Зградата во која работи Основниот суд Куманово е во исклучително лоша состојба, па итно е потребна целосна реконструкција на истиот почнувајќи од покривот, електричната инсталација, греењето, замена на врати и прозорци кои се стари и дотраени.

7. ЗАКЛУЧНИ КОНСТАТАЦИИ И СОГЛЕДУВАЊА

Врз основа на изнесените податоци произлегува дека Основниот суд Куманово во тековната 2017 година бил **ажурен** и го совладал приливот.

8. ПРЕДЛОГ МЕРКИ

Врз основа на изнесените податоци произлегува дека Основниот суд Куманово во тековната 2017 година, покажал подобри квалитативни и квантитативни резултати од претходните години. Во наредниот период треба да се продолжи трендот на подобрување на квалитетот на работењето и зголемувањето на процентот на потврдени предмети. Потребно е итно да се обезбедат средства за санација на судската зграда.

ОСНОВЕН СУД НЕГОТИНО

1. ПРЕДМЕТНО РАБОТЕЊЕ НА НИВО НА СУД

Во текот на 2017 година, во судот вкупно во работа имало 5946 предмети од кои, нерешени од почетокот на годината имало 1554 предмети, новопримени 4382 предмети, 19 предмети повторно во работа, 9 предмети погрешно заведени. Решени вкупно 4575, а останале нерешени 1371 предмет.

2. СУДСКА УПРАВА

Вкупно предмети во работа од судска управа во текот на 2017 година имало 776 предмети од кои, нерешени на почетокот на годината имало 4 предмети, новопримени 772 предмети, решение 771 предмет, а останале 5 предмети.

3. РАБОТА ПО ОДДЕЛИ И КВАЛИТЕТ ВО РАБОТА

Во Кривичниот оддел вкупно во работа имало 1479 предмети од кои, нерешени на почетокот на годината 206 предмети, нови 1276 предмети, повторно во работа 4 предмети, погрешно заведени 7 предмети, решени 1348 предмети, останале 131 предмет.

Во Прекршочниот оддел нерешени во почетокот на годината имало 663 предмети, новопримени 1252 предмети, повторно во работа 3 предмети, погрешно заведени 2 предмети, вкупно во работа 1916 предмети, решени 1349 предмети, останале 567 предмети нерешени.

Во Граѓанскиот оддел нерешени во почетокот на годината имало 685 предмети, новопримени 1854 предмети, повторно во работа 12 предмети, вкупно 2551 предмет, а решени 1878 предмети и останале нерешени 673 предмети.

На ниво на суд од обжалени 1663 предмети, потврдени се 1639 предмети или 98,5%, укинати 19 предмети или 1,2%, преиначени 5 предмети или 0,3%.

4. СОСТОЈБА СО СТАРИ ПРЕДМЕТИ

Како стари предмети на Основниот суд Неготино кои останале нерешени се: 12 предмети кривично полнолетни, 55 прекршочни предмети, 5 граѓански предмет и 6 вонпарнични предмети, 133 оставински предмети кои се дадени на постапување на нотарите како повереници на судот и 7 предмети извршување на санкции.

5. КРАТКИ КОНСТАТАЦИИ ЗА ЧОВЕЧКИ РЕСУРСИ

Во Основниот суд Неготино има вкупно 22 вработени од кои : 5 судии вклучувајќи го и Претседателот на судот, 1 стручен судски соработник, 1 судски соработник информатичар, 2 самостојни судски референта (1 сметководител и 1 технички секретар на Претседателот на судот), 2 виши судски референти (2 извршители за извршување на санкции), 3 судски референти (дактилографи) , 3 помлади судски референти (доставувачи) и 4 припадници на судската полиција.

Во моментот судот има потреба од пополнување на следните работни места, 1 раководител на оддел, 3 судски соработници, 4 самостојни судски референти (1 извршител – координатор за прием и експедиција на пошта и 3 - извршители водители на одделение, 2 судски референти (дактилографи), 1 извршител – помлад судски референт - доставувач, 1 извршител - командир на судска полиција предвидени во Правилникот за систематизација и организација на работни места во овој суд.

Во Основниот суд Неготино постои недостиг од високообразовен стручен кадар, поради што е отежната соодветна примена на законски одредби со кои се бара формирање на работни тела т.е комисији (комисији за јавни набавки, работно тело за управување со движењето на предметите во судот, комисија за стари предмети, комисија за архивирање на предмети, комисија за попис на основни средства и извори на средства и др).

Во Основниот суд Неготино во 2017та година престана работниот однос на 1 извршител – судски соработник поради заминување на Академија за судии и јавни обвинители , а по испразнување на наведеното работно место истот остана непополнето и судот остана со еден извршител – судски соработник кој непостои реална можност да одговори на работни задачи од секој оддел, односно од секоја материја.

Во средината на 2018та година ќе биде испразнето и работното место на 1 извршител – помлад судски референт – доставувач, па вааквата состојба укажува на фактот дека и така малиот број на вработени во судот ќе се намали дополнително, па доколку не се пополнат испразнетите работни места нема да може судот нормално да функционира во исполнувањето на поставените работни задачи.

Со цел навреме да се обезбеди нивно пополнување со нови вработени, барање согласност за пополнување на наведените работни места е доставено до СБС, бидејќи станува збор за работни места кои нетрпат долги отсуства (водители на писарници, координатор за прием и експедиција на пошта – самостојни судски референт, дактилографи – судски референти, доставувач – помлад судски референт, судски соработници) но не се доби согласност.

6. ПРОСТОРНИ КАПАЦИТЕТИ

Зградата на судот кој се простира на површина од околу 700 м² на два ката со приземје и подрумски простории има реална потреба од инсталација на видео надзор заради поголема безбедност на вработените. Со одобрени средства од буџетот би се спровела соодветна постапка за набавка на предметната инсталација за видео надзор.

Опременоста за остварување на условите за работа во однос на соодветен простор за работа и прилагодени температури укажува дека е потребно постепено обновување на телата за ладење, односно за климатизирање на воздухот во просториите за работа, па поради нивната старост и истрошеност треба постепено истите да се замнуваат со нови електрични тела за ладење имајќи го во предвид фактот каде е најмногу неопходно нивна замена.

7. ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Иако овој извештаен период бил премногу тежок за организирање на работните задачи за нивно навремено извршување, односно реализирање на поставените цели, пореди недостигот на човечки ресурси, сепак Основниот суд Неготино со максимално ангажирање на секој од вработените го совладал приливот на предмети за 193 предмети, а со тоа се покажа како **ажурен суд**. Состојбата во која се наоѓа во моментот судот, во однос на бројот на вработени ниту во еден момент не треба да се занемари, бидејќи станува збор за испразнети работни места кои подолг временски период се непополнети, а предвидените работни задачи за нив ги извршуваат вработени од други работни места за кои тоа преставува само дополнително оптоварување.

АПЕЛАЦИОНЕН СУД ГОСТИВАР

1. ПРЕДМЕТНО РАБОТЕЊЕ НА НИВО НА СУД

Во извештајниот период, од претходната година биле пренесени 221 предмети, новопримени предмети во 2017 по сите основи се 5785, или вкупно во работа биле 6006 предмети. Вкупно решени предмети се 5417 предмети, што преставува 90,19 % од вкупниот број предмети во работа, а 589 од предметите во работа останале нерешени.

Споредбено, со бројот на примени 5785 со бројот на решени 5417 предмет, укажува дека приливот не е совладани.

2. СУДСКА УПРАВА

На ниво на судска управа судот во работа по сите основи имал 1063 предмети и сите ги решил.

3. РАБОТА ПО ОДДЕЛИ И КВАЛИТЕТ ВО РАБОТАТА

- Кривичен Оддел

Во кривичниот оддел спгласно распоредот за работа на судиите во Апелациониот суд Гостивар за 2013 година, постапувале два кривични совети кои решавале предмети по уписникот „КЖ“ и „ПРКЖ“, „КЖМ“ совет согласно Законот за малолетничка правда и посебен совет кој постапувал исклучиво по кривичните предмети заведени во уписникот „КСЖ“ и „КР“, како и кривичен совет од петмина судии за кривични дела за кои со закон е пропишана казна затвор во траење од 15 години или казна доживотен затвор.

Кривичниот оддел во извештајниот период вкупно во работа имало 2205 предмети од кои 99 предмети се пренесени како нерешени од претходната година, а 2106 предмети се новопримени. Од вкупниот број предмети во работа судот решил 2124 предмети, а останале нерешени 81 предмет.

Квалитет на работа, вкупно во ВСПМ се пратени 38 предмети, а вратени се 41 со одлука, од кои: 25 се потврдени или 60,98 % , 11 се укинати или 26,83 % и 1 одлука е преиначена или 2,44 % и 4 одлуки се отфрлени или 9,76 %

- Граѓански Оддел

Во Граѓанскиот оддел, постапувале два совета кои во работа имале вкупно 2654 предмети, од кои решени се 2146, а 508 останале нерешени.

Квалитет на работа, во извештајниот период во ВСПМ се пратени 135 предмети, а вратени се 141 од кои: 75 одлуки се потврдени или 53,19 % , 6 одлуки се преиначени или 4,26 % , 29 одлуки се укинати или 20,57 % и во 31 случаи се отфрлени или 21,99 %.

4. КВАЛИТЕТ НА РАБОТЕЊЕ НА НИВО НА СУД

Во текот на извештајниот период од доставените 173 вонредни правни лекови до Врховниот суд на Република Македонија, вратени се 182 од кои: 100 одлуки се потврдени или 54,95 % , 7 одлуки се преиначени или 3,85 % , 40 одлуки се укинати или 21,98 % и во 35 случаи се отфрлени или во 19,33%

5. СОСТОЈБА НА СТАРИ ПРЕДМЕТИ

Заостатокот на предмети на крајот на 2016 година, изнесувал вкупно 221 предмети, а во 2017 година 589 предмети и бележи згледување за 368 предмети, а само 11 предмети во Граѓанскиот оддел се сематаат за стари.

6. КОНСТАТАЦИЈА ЗА ЧОВЕЧКИ РЕСУРСИ

Судот заедно со претседателот на судот го сочинуваат 15 судии.

Според Правилникот за внатрешна организација и систематизација на работните места , предвидени се вкупно 117 работни места за судски службеници, а судот чувствува потреба за пополнување на бројот на судски слслужбеници, особено на раководните судски службеници.

7. ПРОСТОРНИ КАПАЦИТЕТИ

Судот работи во услови и просторни капацитети кои ги не задоволуваат потребите, ако се има во вид бројот на вработени и потребите за вработувања.

8. ЗАКЛУЧНИ КОНСТАЦИИ И СОГЛЕДУВАЊА СО ПРЕДЛОГ МЕРКИ

Заклучните согледувања за извештајната 2016 година и предлог мерките кои судот ги презел во извештајниот период, дале резултат, но објективно судот се соочувал со проблеми од аспект што тројца носители на судиската функција биле делегирани да работат во Апелациониот суд Скопје

Во извештајниот период, судот имал потешкотии и во работењето, врзано за непотполнетоста на потребниот број на извршители во судската служба, особено во административно стручните работи, па така и во овие заклучни согледувања, мора да се укаже дека за подобро работење на судот е потребно, да се пополни бројот на судските службеници, според систематизацијата и проектираните приоритети од претседателот на судот.

Воедно, потребно е во континуитет да се продолжат активностите за постојано надградување и усовршување на информатичната технологија, да се изврши замена за дотраената опрема и адекватна обука за користење.

Според бројот на судии, заостатокот од предмети на крајот на извештајниот период, покажува дека на секој судија, му останале по 39,26 предмети, што може да се реши за време до три месеци. Бидејќи судот не го совладал приливот, се смета за **неажурен суд**.

Податоците, дека судот извештајниот период го завршил со 589 нерешени предмети, по сите основи, како и тоа дека не го совладал приливот и заостатокот го зголемил за 368 предмети во однос на претходниот извештаен период, зборува дека во судот треба да се оптимализира бројот на судии со предметната работа.

Податоците за траењето на постапката покажуваат дека најголем број предмети се решаваат во време од 1 до 3 месеци, но, не е мал бројот на предмети каде постапката трае до 6 месеци и фактот дека само 11 предмети се квалификувани како стари предмети во Граѓанскиот оддел, зборува дека со предметите успешно се управува.

По однос на квалитетот во работа, искажаните податоци задоволуваат по сите основи, но покажуваат и тоа дека квалитетот на работењето мора да биде постојано опсервиран и навремено да се превземаат мерки за подобрување.

Особено, квалитетот преставува императив во работата, ако се имаат во вид резултатите и податоците од работењето на Основните судови од Апелационото подрачје. Така, судот ќе мора во континуитет да ја следи состојбата, да укажува и да им помага на пониските судови во делот на судската пракса и да врши уедначување примена на законите.

За евидентираните стари предмети, соодветно на заклучните согледувања од изминатите извештајни периоди, Судот е должен да врши анализа и да проектира активности за себе и за судовите од Апелационото подрачје, со цел доследно да се применува начелото на ефикасност и да се спречи секаков вид на злоупотреба на дејствијата на странките, кои иако се дозволени со закон, ја одолговлекуваат постапката. Во оваа насока, судот да прими на знаење, а тоа да го пренесува и на судиите на судовите од Апелационото подрачје дека секое одлагање на закажано рочиште или претрес со образложените причини за тоа, се опсервираат од Врховниот суд на Република Македонија, во постапка по барањата за заштита на правото на судење во разумен рок, во насока дека забавената правда е еднаква на неправда.

ОСНОВЕН СУД ГОСТИВАР

1. ПРЕДМЕТНО РАБОТЕЊЕ НА НИВО НА СУД

Во текот на 2017 година на ниво на суд во работа биле вкупно 44592 предмети, од кои остаток од 2016 година имало 6271 предмет, новопримени во 2017 година биле 38010 предмети, од кои повторно во работа биле 336 предмети, погрешно заведени 25 предмети, решени се 38978 предмети, додека 5614 предмети се водат како нерешени.

2.СУДСКА УПРАВА

Вкупно во работа 641 предмети, решени 641 предмети.

3.РАБОТА ПО ОДДЕЛИ И КВАЛИТЕТ ВО РАБОТАТА**- Граѓански оддел (област)**

Во работа биле вкупно 44592 предмети од кои решени се 38978, нерешени 5614.

Квалитет во работата. Решени 2660, од кои: 427 односно 16,05% се потврдени, 80 односно 3,01 % укинати и 19 односно 0,71 преиначени.

- Кривичен оддел (област)

Во работа биле вкупно 21999 предмети, од кои 19103 се решени, 2896 не се решени.

Квалитет во работата. Решени 5130, од кои: 311 односно 6.06 % потврдени, 117 односно 2,28 % укинати и 53 односно 1,03 % преиначени.

- Квалитет на работа по сите основи

Вкупно решение предмети 7790, од кои: потврдени 738 односно 9,47 %, укинати 197 односно 2,53%, преиначени 72 односно 0,92%.

4.СОСТОЈБА СО СТАРИ ПРЕДМЕТИ

Вкупно во работа 1604 стари нерешени предмети, од кои 943 се решени, остануваат 661 нерешен предмет.

5.КРАТКИ КОНСТАТАЦИИ ЗА ЧОВЕЧКИ РЕСУРСИ

Во 2017 година имал 20 судии, 70 вработени во судската служба, 4 вработени согласно ЗРО и 6 судски полицајци.

За оптимално постапување од страна на судската служба во Основен суд Гостивар во текот на 2017 година, требало да се реализират повеќе вработувања, од испразнетите 15 работни места во текот на 2015, 2016 и 2017 година.

6. ПРОСТОРНИ КАПАЦИТЕТИ

Се укажува на несоодветни просторни услови. Од 6 судници само три од нив се опремени со тонско снимање. Компјутерите се со застарена конфигурација. Истотака е застарена и мрежната структура, и е потребна нејзина санација.

7.ЗАКЛУЧНИ СОГЛЕДУВАЊА

Ажурен суд - совладан е приливот.

8. ПРЕДЛОГ МЕРКИ

- Да се преземат мерки за пополнување на потребните работни места.
- Да се согледа можноста за техничко доопремување на судот.
- Да се одржи континуитетот односно динамиката на работење.

ОСНОВЕН СУД ДЕБАР**1.ПРЕДМЕТНО РАБОТЕЊЕ НА НИВО НА СУД**

Во текот на 2017 година на ниво на суд во работа биле вкупно 7.409 предмети, од кои нерешени предмети од 2016 година имало 261, новопримени во 2017 година имало 7095 предмети, повторно во работа 53 предмети и решени се 7154 предмети, додека 255 се водат како нерешени.

2.СУДСКА УПРАВА

Во текот на 2017 година вкупно во работа биле 312 предмети , решени се 312 предмети.

3.РАБОТА ПО ОДДЕЛИ И КВАЛИТЕТ ВО РАБОТАТА**- Граѓански оддел**

Во работа биле вкупно 4030 предмети од кои 3829 се решени, а остнале 201 нерешени.

Квалитет во работата.

Решени 366 од кои: 355 односно 96.99 се потврдени, 10 односно 2.73% се укинати и 1 односно 0.27% се преиначени.

- Кривичен оддел (област)

Во работа биле вкупно 33795 предмети, од кои 3325 се решени, 54 не се решени.

Квалитет во работата

Решени 640, од кои: 37 односно 5.78% потврдени, 12 односно 1.87% укинати и 1 односно 0.15% преиначени.

4. СОСТОЈБА СО СТАРИ ПРЕДМЕТИ

На почетокот на 2017 година, вкупно во работа биле 88 стари нерешени предмети, од кои 31 предмети се решени, а останале нерешени 39 стари предмети во работа на нотар..

5. ЧОВЕЧКИ РЕСУРСИ

Во 2017 година вкупно биле вработени 28 лица, од кои 4 судии, сметајќи го и ВД Претседателот на судот.

Според систематизацијата, судската функција треба да обавуваат пет судии.

6. ПРОСТОРНИ КАПАЦИТЕТИ

Опременоста на судот е на задоволително ниво. Постојат опремени канцеларии со потребни технички помагала (компјутери и печатари). Во однос на информатичката технологија се истакнува дека ги исполнува основните барања за ефикасно и брзо извршување на работните задачи на вработените, но потребно е замена на дотраените компјутери, бидејќи нивната дотраеност предизвикува рефлексивната во нормалниот тек на работењето.

7. ЗАКЛУЧНИ СОГЛЕДУВАЊА

Врз основа на изнесените податоци произлегува дека Основниот суд Дебар во тековната 2017 година, бил ажурен бидејќи успеал да го совлада приливот на предмети. Во почетокот на 2017 година, нерешени останале 261 предмет, новопримени имало 7.095 предмети, а вкупно во 2017 година биле во работа 7.409 предмети, од кои решени се 7.154 предмети, додека 255 се водат како нерешени, па произлегува дека Основниот суд Дебар во тековната 2017 година, бил ажурен бидејќи успеал да го совлада приливот за 59 предмети.

ПРЕДЛОГ МЕРКИ

Да се преземат мерки за обезбедување на потребната бројка на судии и пополнување на останатите потребни работни места.

Да се согледа можноста за техничко доопремување на судот.

Да се одржи континуитетот, односно динамиката на работење

ОСНОВЕН СУД КИЧЕВО**1. ПРЕДМЕТНО РАБОТЕЊЕ НА НИВО НА СУД**

На 01.01.2017 година останати предмети од претходната година во овој суд има 1.097 предмети, новопримени во 2017 година има 5.423 предмет, 279 предмет се повторно заведени, 2 погрешно заведени предмети или вкупно во работа биле 6.797 предмети, од кои решени се 5.974 предмети, а останале нерешени 823 предмети.

Од горните показатели следува дека судот со новопримените предмети 5.423 и решените 5.974 го совладал тековниот прилив и го намалил заостатокот за 551 предмет.

2. СУДСКА УПРАВА

Во текот на извештајната 2017 година биле во работа вкупно 765 предмети (предмети од СУ, СУ-ДОВ, СУ-ИЗЗ, слободен пристап до информации, преставки и поплаки) и сите се решени.

Согласно законските овластувања и одредбите од Судскиот деловник по истите постапува Претседателот на судот.

3. РАБОТА ПО ОДДЕЛИ И КВАЛИТЕТО ВО РАБОТАТА

Кривичен оддел

- Истражни дејствија

Од претходната 2016 година останал 1 предмет, новопримени предмети 133 предмети, погрешно заведен 1, вкупно решени 131 предмет и нерешени останале 2.

- Кривични полнолетни

Во извештајната 2017 година новопримени се 170 предмети, 59 предмети пренесени од претходната година, повторно заведени 18 предмети или вкупно во работа 247 предмети, од кои решени 216, останале нерешени 31 предмет.

- Прекршочни предмети

Во извештајниот период ново примени предмети се 1.094, пренесени од претходната година се 124, повторно заведени 35 или вкупно во работа биле 1.253 предмети – решени се 1141, останале нерешение 112 предмети.

- Разни кривични предмети

Во извештајната година овој суд постапувал и по разни кривични предмети како што се: кривичен совет КС, кривични замолници, разни истражни дејствија, условен отпуст, вонредно ублажување на казна, и повторување на кривичната постапка. Од овој вид предмети – новопримени се 222 предмети, нерешени од претходната година 8, повторно заведени 8 или вкупно во работа 238 – решени се 233, останале за решавање 5 предмети.

- Извршување на санкции

На 01.01.2016 година останале нерешени 102 предмети, новопримени во текот на 2017 година 1793, вкупно во работа 1.895, решени 1.796 предмети, останале за решавање 99.

Квалитетот на решените предмети на ниво на кривичен оддел во извештајната 2017 година е следен: од вкупно решение предмети по кои може да се изјави редовен правен лек 1.590, потврдени се 152 или 9,55%, укинати 35 предмети или 2,20% и преиначени 14 предмети или 0,88%.

Граѓанска оддел

На 01.01.2018 година останале нерешени предмети во овој оддел и тоа (спорови од мала вредност, сопственички спорови, семејни спорови, работни спорови, трговски платни налози по приговор, оставински физички делби, останати вонпроцесни, стечаи, приговори за неправилност, мерки за обезбедување повторување на постапка), вкупно 803 предмети, новопримени се 2.011, повторно во работа 218, погрешно заведен 1 или вкупно во работа 3031 од кои решение се 2.457, а останале за решавање 574 предмети.

Квалитетот на решените предмети на ниво на граѓански оддел во извештајната 2017 година е следен од вкупно решени – по кои може да се изјави редовен правен лек 2.430 предмети, потврдени се 482 или 19,83%, укинати 130 предмети или 5,34% и 55 преиначени предмети или 2,226%.

4. СОСТОЈБА СО СТАРИ ПРЕДМЕТИ

На почетокот на 2017 година остнати стари предмети имало 31, нови 75 или вкупно во работа биле 106 предмети, од кои се решени се 53, а останале за решавање уште 53 предмети.

5. КРАТКИ КОНСТАТАЦИИ ЗА ЧОВЕЧКИ РЕСУРСИ

Во Основниот суд Кичево вкупно има 11 судии, од кои 1 претседател.

По однос на административниот персонал во извештајната година има 54 вработени, во кои се вклучени и судската полиција, како и вработените согласно Законот за работните односи, од кои на еден вработен во текот на месец ноември му престанал работниот однос, па сега се вкупно 53 административен персонал и 11 судии.

6. ПРОСТОРНИ КАПАЦИТЕТИ

По однос на просторните услови за работа на овој суд, треба да се спомене дека има потреба од воведување шалтерски систем, кое барање било доставувано до Судскиот буџетски совет, неколку години, но не биле одобрени средства до сега.

Има потреба од обновување на компјутерската опрема заради обезбедување критериуми за употреба на системот АКМИС. Пет простории од судската зграда користат ОЈО Кичево и ДП Кичево и доколку се најде решение за ослободување на овие простории состојбата значително би се подобрила.

Во 2017 им биле одобрени средства за набавка на компјутери, но набавката не успеало да ја реализираат поради краткото време.

7. ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Анализирајќи ја целокупната работа на судот за 2017 година, може да се констатира дека судот го совладал приливот, а го намалил заостатокот на нерешени предмети со што се смета за **ажурен суд**. Ваквиот резултат на овој суд е поради сестраната ангажираност на судиите и судските службеници, како и судската администрација. Потребно е и во наредниот период да продолжи со заложби за ажурно и квалитетно постапување преку засилен личен ангажман на судиите во решавање на поголем број предмети, подобрување на квалитетот при одлучување и посебен акцент и внимание во решавањето на старите предмети.

Покрај ова, потребно е судот и кадровски да се доекипира со пополнување на слободните работни места од сите профили, како и да се набави компјутерска опрема.

ОСНОВЕН СУД ТЕТОВО

1. ПРЕДМЕТНО РАБОТЕЊЕ НА НИВО НА СУД

Во Основниот суд Тетово од претходната 2016 година останале нерешени вкупно 6.551 предмет, новопримени во текот на 2017 година се 19.826 предмети, 583 предмети се повторно во работа и 3 предмети погрешно заведени.

Во текот на 2017 година судот во работа имал вкупно 26.957 предмети, од кои решени се 22.691 предмет, додека 4.266 предмети останале нерешени на крајот на извештајната година.

Од изнесеното произлегува дека Основниот суд Тетово го совладал приливот на нови предмети во извештајната година и за 2.256 предмети го намалил заостатокот на нерешени предмети од претходната година.

2. СУДСКА УПРАВА

На почетокот на извештајната 2017 година Основниот суд Тетово во работа имал 2 предмети од судска управа кои како нерешени биле префрлени од претходниот извештаен период.

Во текот на 2017 година заведени се 262 нови предмети од судска управа и заедно со нерешените 2 предмети ја даваат бројката од 264 предмети од судска управа кои судот ги имал во работа во извештајниот период.

Во извештајната 2017 година решени се вкупно 234 предмети од судската управа, а нерешени останале 30 предмети.

3. РАБОТА ПО ОДДЕЛИ И КВАЛИТЕТ ВО РАБОТАТА

Кривичниот оддел постапувал по предмети во претходна постапка, кривични предмети спрема полнолетни лица, кривични предмети спрема деца, прекршочни предмети, извршување санкции и одлуки на кривичен совет вон главен претрес.

На почетокот на извештајната 2017 година, Кривичниот оддел во работа имал 4.792 кривични предмети кои како нерешени биле префрлени од претходниот извештаен период.

Во текот на 2017 година примени се 15.840 нови кривични предмети, заедно со 417 предмети повторно во работа, 2 погрешно заведени и останатите нерешени 4.792 кривични предмети од претходната година, произлегува дека судот во текот на извештајната година во работа имал 21.047 кривични предмети.

Судиите од Кривичниот оддел во текот на 2017 година решиле вкупно 18.125 кривични предмети, а нерешени останале 2.922 кривични предмети.

Од изнесеното произлегува дека кривичниот оддел го совладал приливот на нови кривични предмети во извештајната година и за 1.870 предмети го намалил заостатокот на нерешени предмети.

По однос на квалитетот во работата на кривичниот оддел, во текот на извештајната година од вкупно решени 5.386 кривични предмети, потврдени се 615 предмети или 11,42 %, укинати се 251 предмети или 4,66 %, и преиначени се 158 предмети или 2,93 %.

Граѓанскиот оддел постапувал по парнични предмети, трговски спорови, стечаи, ликвидации, вонпроцесни предмети и останати предмети во надлежност на претседателот на судот.

На почетокот на извештајната година, одделот во работа имал 1.759 предмети кои како нерешени биле префрлени од претходниот извештаен период.

Во текот на 2017 година примени се 3.987 нови предмети, кои заедно со 166 предмети повторно во работа и 1 погрешно заведен предмет, ја даваат бројката од 5.911 вкупно граѓански предмети во работа.

Судиите од Граѓанскиот оддел во текот на 2017 година решиле вкупно 4.566 граѓански предмети, а како нерешени останати се 1.345 граѓански предмети.

Од изнесеното произлегува дека граѓанскиот оддел го совладал приливот на нови предмети во извештајната 2017 година и го намалил заостатокот за 414 граѓански предмети.

По однос на квалитетот во работата на граѓанскиот оддел, во текот на извештајната година од вкупно решените 4.410 предмети, потврдени се 273 предмети или 6,19 %, укинати се 100 предмети или 2,27 % и преиначени се 36 предмети или 0,82 %.

4.СОСТОЈБА СО СТАРИ ПРЕДМЕТИ

Во Основниот суд Тетово од предходната година останале нерешени 236 стари предмети, со статус на стари предмети во текот на извештајната година се стекнале 216 предмети така што вкупно во работа во извештајната година имало 452 стари предмети. Решени се 164, а на крајот на извештајната година останале нерешени 288 стари предмети.

Во кривичниот оддел од предходната година останале нерешени 9 стари предмети, со статус на стари предмети во текот на извештајната година се стекнале 31 предмети така што вкупно во работа во извештајната година имало 40 стари предмети. Решени се 21, а на крајот на извештајната година останале нерешени 19 стари предмети, од кои 1 предмет од 2009 година, 1 предмет од 2011 година, 1 предмет од 2012 година, 3 предмети од 2013 година, 2 предмети од 2014 година и 11 предмети од 2015 година.

Во граѓанскиот оддел од предходната година останале нерешени 227 стари предмети, со статус на стари предмети во текот на извештајната година се стекнале 185 предмети така што вкупно во работа во извештајната година имало 412 стари предмети. Решени се 143, а на крајот на извештајната година останале нерешени 269 стари предмети, од кои 1 предмет од 1984 година, 1 предмет од 2003 година, 1 предмет од 2004 година, 2 предмети од 2009 година, 2 предмети од 2010 година, 15 предмети од 2011 година, 34 предмети од 2012 година, 62 предмети од 2013 година, 62 предмети од 2014 година и 89 предмети од 2015 година.

5.КОНСТАТАЦИИ ЗА ЧОВЕЧКИ РЕСУРСИ

Во текот на извештајната 2017 година, двајца судии кои предходно времено биле делегирани со одлуки на Судскиот совет на Република Македонија во Основниот суд Скопје 1 и Основниот суд Скопје 2, се вратени на работа во судот, на 03.07.2017 година вратен е делегираниот судија од Основниот суд Скопје 2 Скопје, а на 06.11.2017 година вратен е делегираниот судија од Основниот суд Скопје.

Во текот на извештајната 2017 година согласно Правилникот за систематизација на работните места во Основниот суд Тетово голем број од работните места не биле пополнети.

Со оглед дека судот имал неопходна потреба од извршители на одредени работни места од Судскиот буџетски совет на РМ биле побарани средства за примање на судски референти: 5 дактилографи, 8 помлади судски референти доставувачи, 3 хигиеничари, 2 одржувачи на возен парк како и средства за вертикално унапредување на судските службеници, но средства не биле обезбедени така што судот се соочил со проблем од недостаток на вработени на наведените работни места дотолку повеќе што во текот на 2017 година на неколку вработени им престанал работниот однос поради исполнување на услови за пензионирање, на еден виш судски референт поради смрт, на еден помлад судски соработник поради упис во Академијата за судии и јавни обвинители, а на еден помлад судски соработник по негово барање.

6.ПРОСТОРНИ КАПАЦИТЕТИ

Зградата во која е сместен судот е целосно реконструирана во текот на 2008 година од страна на Министерството за правда и истата е во релативно добра функционална состојба, но тековното одржување на судската зграда не е на задоволително ниво поради недостаток

на буџетските средства. Проблем се јавува со парното греење поради дотраеност на котелот, радијаторите и инсталацијата и со подрумските простории кои се во лоша состојба бидејќи не биле опфатени со реконструкцијата, а проблем претставува и кровната конструкција која е во лоша состојба и особено на зима се јавуваат проблеми кои судот не може да го отстрани.

Судската зграда ја користат и Основното јавно обвинителство Тетово и Државното правобранителство Тетово, поради што просторните услови налагаат потреба да се надгради уште еден - трет кат за што од страна на Основниот суд Тетово е изготвен Идеен проект.

На влезот од судската зграда поставен е безбедносен детектор и рентген детектор за откривање на оружје кој е надвор од функција, во зградата се поставени камери за видео надзор, а судот располага со повеќе ПП апарати кои редовно се сервисираат.

7.ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Основниот суд Тетово во извештајната 2017 година го има совладано годишниот прилив на предмети на ниво на суд, ако се има предвид дека примени се вкупно 19.826 предмети, а решени се вкупно 22.691 предмет така што од неажурен суд за извештајната 2016 година кога го немаше совладано приливот за 900 предмети, според постигнатите резултати може да се смета за **ажурен суд** за извештајната 2017 година.

Споредено со предходниот извештаен период се забележува намален прилив на предмети и тоа за 3.691 предмети на ниво на суд, но и за 45 предмети зголемен број на вкупно решени предмети.

По однос на квалитетот на решавањето на предметите на ниво на судот, во текот на извештајната година од вкупно 9.796 решени предмети, потврдени се 888 предмети или 9,06%, укинати се 351 предмети или 3,58% и преиначени се 196 предмети или 2,00%.

Во текот на 2018 година потребно е судиите да ја задржат ажурноста на судот, а да се посветат на решавање на старите предмети, особено предметите од постарите годишта.

Потребно е да се пополнат непополнетите работни места и реши просторниот проблем на судот.

АПЕЛАЦИОНЕН СУД БИТОЛА

1.ПРЕДМЕТНО РАБОТЕЊЕ

На крајот од 2016 година во Апелациониот суд Битола од предвидените 25 судиски места заедно со Претседателот на судот, постапувале 21 судии, а на 1 судија и понатаму му мирува местото, бидејќи е избран за член на СС на РМ. Има 52 судски службеници и 3 други вработени.

Во текот на 2017 година останале нерешени 432 предмети од претходната година, новопримени се 4779 предмети, повторно во работа имало 22 предмети, погрешно заведени 13 предмети, вкупно во работа биле 5220 предмети, решени биле 6159 предмети и на крајот на годината останале нерешени 939 предмети.

2.СУДСКА УПРАВА

Во текот на 2017 година биле примени 1097 предмети од судска управа, а решени се 1096 предмети, еден предмет останал нерешен.

3.РАБОТА ПО ОДДЕЛИ И КВАЛИТЕТ ВО РАБОТАТА

-квалитет на ниво на суд-

Според податоците за вратени предмети од страна на Врховен суд на РМ во текот на 2017 година потврдени се вкупно 135 предмети или 77,58% укинати се 23 предмети,или 13,21%преиначени се 16 предметиили 9,19 %.

- Граѓански оддел

Од 2016 година останале нерешени 250 предмети. Во текот на 2017 година биле примени 3346 предмети(седум погрешно заведени)и 1297 предмети повторно во работа , или вкупно во работа биле 4886 предмети, од кои решени се 4359 предмети, а останале нерешени 527 предмети.

-Квалитет во граѓански оддел

Според податоците за вратени предмети од Врховниот суд на РМ потврдени се вкупно 122 предмети или 76,72% , укинати се 21 предмет или 13,20% , а преиначени се 16 предмети или 10,06%.

- Кривичен оддел

Од 2016 година останале нерешени 182 предмети. Во текот на 2017 година биле примени нови 1433 предмети (погрешно заведени 6 предмети) и 448 повторно во работа, или вкупно во работа биле 2057 предмети, од кои се решени 1800 предмет, а останале нерешени 257 предмети.

- Квалитет во кривичниот оддел

Според податоците за вратени предмети од страна на Врховниот суд на РМ во текот на 2017 година потврдени се 13 предмети или 86,66%, укинати се 2 предмети или 13,33% , а преиначени нема.

4. СОСТОЈБА СО СТАРИ ПРЕДМЕТИ

Во 2017 година на крајот од годината останале 66 предмети постари од 6 месеци сметано од денот на приемот во судот од кои 59 се кривични , а 7 се граѓански предмети.

- ОСТВАРУВАЊЕ НА ОРИЕНТАЦИОНА НОРМА

Во пресметување на ориентационата норма земени се само предметите кои се опфатени со ориентационата норма:

1. Во кривичниот оддел судиите решавале по 30,31 предмети месечно
2. Во граѓанскиот оддел судиите решавале по 27,58 предмети месечно
3. Судиите во Апелациониот суд Битола, поединечно месечно сметано за 10,5 месеци во просек решавале по 28,04 предмети.

5. ЧОВЕЧКИ РЕСУРСИ

Во текот на 2017 година на 1 судија му престана функцијата поради исполнување на услови за старосна пензија и еден е избран за судија, а на 1 судија кој е избран за член на Судски совет на РМ функцијата му мирува.

На крајот од 2017 година во судот биле вработени вкупно 76 лица, од кои 21 судија со Претседателот (од вкупно предвидените 25), 52 судски службеници и 3 други. Се наметнува потреба за вработување на уште 5 извршители.

6. ПРОСТОРНИ КАПАЦИТЕТИ

Иако во претходните години извршени се некои градежни интервенции сеуште стои потребата од реновирање на судските канцеларии, набавка на инвентар, бироа, столици и друго.

И натаму стои потребата од дислоцирање на ОЈО и ВЈО.

7. ЗАКЛУЧНИ СОГЛЕДУВАЊА

Во Апелациониот суд Битола во 2017 година :

1. Вкупно во работа биле 5220 предмети и 1097 предмети од судската управа.
2. Решени се 6159 предмети опфатени со ориентационата норма и 1096 предмети од судската управа .
3. Во 2017 година судот го совладал приливот со што се смета за **ажурен суд**.
4. Во 2017 година на крајот од годината останале 66 предмети постари од 6 месеци.

ПРЕДЛОГ МЕРКИ

Во 2018 година да се пополнат сите испразнети места од стручниот кадар и административно-техничкиот персонал согласно систематизацијата.

Учество на ВЈО и ОЈО во трошоците за одржување на зградата на судот или нивна дислокација.

Дополнување со компјутерска опрема, набавка на инвентар и обезбедување средства за реализирање на планираните јавни набавки.

Интензивирање на соработката со Врховниот суд на Република Македонија и следење и остварување на планот за решавање на стари нерешени предмети во текот на 2018 година

кај основните судови, а по барање на судиите од основните судови да се остваруваат што поголем број на работни средби за укажување на секаква помош.

ОСНОВЕН СУД БИТОЛА

1. ПРЕДМЕТНО РАБОТЕЊЕ НА НИВО НА СУД

Основниот суд Битола 2017 година ја започнал со остаток на незавршени предмети од претходната 2016 година од 3.778 предмети. Во тековната 2017 година примени се нови 20.925 предмети, погрешно заведени 17 предмети, предмети повторно во работа 535 или во работа биле вкупно 25.221 предмети, од кои биле решени 22.048, а нерешени останале 3.173 предмети. Приливот е совладан.

2. СУДСКА УПРАВА

Судската управа 2017 година ја започнала со остаток од претходната 2016 година од 10 предмети. Во тековната 2017 година примени се 1.320 предмети, погрешно заведени 0, па вкупно во работа биле 1.330 предмети, од кои решени се 1.311, а нерешени останале 19 предмети. Приливот не е совладан.

-Квалитет на предмети на ниво на суд

Од вкупно решените предмети 15.481, потврдени се 1044 или 6,74%. Укинати се 403 или 2,6%, а преиначени 167 или 1,08%.

2. РАБОТА ПО ОДДЕЛИ И КВАЛИТЕТОТ ВО РАБОТАТА

- Кривичен оддел

Кривичниот оддел 2017 година ја започнал со остаток на незавршени предмети од претходната 2016 година од 1.536 предмети. Во тековната 2017 година примени се нови 11.380 предмети, погрешно заведен 1, предмети повторно во работа 331, па вкупно во работа биле 13.246 предмети, од кои биле решени 12.281, а нерешени останале 965 предмети. Приливот е совладан. Од вкупно решените 8.970 предмети, потврдени се 280 или 3,12%, укинати биле 162 или 1,81% и преиначени 62 или 0,69%.

- Граѓански оддел

Граѓанскиот оддел 2017 година ја започнал со остаток на незавршени предмети од претходната 2016 година од 2.232 предмети. Во тековната 2017 година примени се нови 8.225 предмети, погрешно се заведени 16, предмети повторно во работа 204 па вкупно во работа биле 10.645 предмети, од кои биле решени 8.456, а нерешени останале 2.189 предмети. Приливот е совладан. Од вкупно решени 6.511 предмети, потврдени се 764 или 11,73% , укинати се 241 или 3,70% и преиначени 105 или 1,61%.

3. СОСТОЈБА СО СТАРИ ПРЕДМЕТИ

Судот 2017 година ја започнал со 100 стари нерешени предмети, а ја завршил со 84 стари предмети, не рачунајќи ги 79 стари оставински предмети кај нотари. Најстариот предмет е од 2006 година 1, од 2010 година 3 предмети , од 2012 година 1, од 2013 година 9 предмети, од 2014 година 10 предмети и од 2015 година 60 предмети.

4. КОНСТАТАЦИИ ЗА ЧОВЕЧКИ РЕСУРСИ

Во моментот во судот има 118 вработени, од кои 18 се судии вклучувајќи го и претседателот на судот. Бројот на вработени е со тенденција на опаѓање поради природен одлив на вработените со пензионирање, па и покрај новопримените 12 судски службеници сеуште има итна потреба од нови вработувања. Обуките на судските службеници се одвиваат согласно планот за обуки. Одобрените средства за 2017 година се недоволни за нормално функционирање на судот и за редовно измирување на обврските.

5. ПРОСТОРНИ КАПАЦИТЕТИ

Основниот суд Битола е добро просторно опремен, со доволен број канцеларии, судници и писарници, но има проблем со просторот и опременоста на тој простор за чување на архивска граѓа и со застарената компјутерска технологија.

6. ЗАКЛУЧНИ КОНСТАТАЦИИ И СОГЛЕДУВАЊА

Врз основа на изнесените податоци произлегува дека Основниот суд Битола во тековната 2017 година бил **ажурен** и го совладал приливот, а покажал и подобри квалитативни и квантитативни резултати од претходната година.

ПРЕДЛОГ МЕРКИ

Во наредниот период ќе треба да се обрне посебно внимание на побрзо решавање на старите предмети, а потребно е судот и кадровски да се доекипира со пополнување на испразнетите работни места од сите профили и да се набави потребната компјутерска опрема.

ОСНОВЕН СУД КРУШЕВО

1. ПРЕДМЕТНО РАБОТЕЊЕ НА НИВО НА СУД

- Вкупен број на нерешени предмети од претходната година;

Во Основниот суд во Крушево вкупниот број на незавршени предмети од претходната година изнесува 190 предмети.

- Вкупен број на новопримени предмети:

Вкупниот број на новопримени предмети во Основниот суд во Крушево изнесува 1373 предмети.

- Предмети повторно во работа:

Предмети повторно во работа во Основниот суд во Крушево се во вкупен број од 19 предмети.

- Вкупен број на предмети во работа:

Вкупниот број на предмети во работа изнесува 1582 предмети.

- Вкупен број на решени предмети:

Вкупниот број на решени предмети во Основниот суд во Крушево изнесува 1419 предмети.

- Колку предмети останале незавршени:

Како незавршени предмети во судот останале 163 предмети.

2. СУДСКА УПРАВА

Во Основен суд во Крушево како предмети кои што се третираат од областа на судската управа се повеќе видови на предмети заведени во уписник и тоа: под СУ-СУ-07, СУ-ДОВ, СУ-СТРДОВ, СУ-ИЗЗ, УПП, и СПИ.

- Вкупен број на нерешени предмети од претходната година:

Нема останато нерешени предмети од претходната година.

- Вкупен број на новопримени предмети:

Вкупниот број на новопримени предмети во Основниот суд во Крушево изнесува 341 предмети.

- Вкупен број на предмети во работа:

Вкупниот број на предмети во работа изнесува 341 предмети.

- Вкупен број на решени предмети:

Вкупниот број на решени предмети во Основниот суд во Крушево изнесува 337 предмети.

- Колку предмети останале незавршени:

Останале 4 незавршени предмети од овој претходната година.

3. РАБОТА ПО ОДДЕЛИ И КВАЛИТЕТОТ ВО РАБОТАТА

- **Кривичен оддел**

1. Предмети во работа

- Вкупен број на нерешени предмети од претходната година:

Во Основниот суд во Крушево вкупниот број на незавршени предмети од претходната година изнесува 114 предмети.

- Вкупен број на новопримени предмети:

Вкупниот број на новопримени предмети во Основниот суд во Крушево изнесува 514 предмети.

- Предмети повторно во работа:

Предмети повторно во работа во Основниот суд во Крушево се во вкупен број од 5 предмети.

- Вкупен број на предмети во работа:

Вкупниот број на предмети во работа изнесува 633 предмети.

- Вкупен број на решени предмети:

Вкупниот број на решени предмети во Основниот суд во Крушево изнесува 550 предмети.

- Колку предмети останале незавршени:

Како незавршени предмети во судот останале 83 предмети.

2) Квалитет во работата

Од вкупен број на 212 решени-обжалени предмети 10 предмети се потврдени што изнесува 59%, 3 предмети се укинати што изнесува 17%, 1 предмет е преиначен што изнесува 6%, делумно укинати има 1 предмет што изнесува 6% и отфрлени има 2 предмети што изнесува 12%.

- Граѓански оддел

Работа и квалитет на одлучување во Граѓанскиот Оддел:

1. Предмети во работа

- Вкупен број на нерешени предмети од претходната година:

Во Основниот суд во Крушево вкупниот број на незавршени предмети од претходната година изнесува 76 предмети.

- Вкупен број на новопримени предмети:

Вкупниот број на новопримени предмети во Основниот суд во Крушево изнесува 518 предмети.

-Предмети повторно во работа:

Предмети повторно во работа во Основниот суд во Крушево се во вкупен број од 14 предмети.

- Вкупен број на предмети во работа:

Вкупниот број на предмети во работа изнесува 608 предмети.

- Вкупен број на решени предмети:

Вкупниот број на решени предмети во Основниот суд во Крушево изнесува 532 предмети.

- Колку предмети останале незавршени:

Како незавршени предмети во судот останале 76 предмети.

2) Квалитет во работата

Од вкупен број на 196 решени и обжалени предмети, 29 предмети се потврдени што изнесува 69%, 9 предмети се укинати што изнесува 1, 22%, 3 предмети се преиначени што изнесува 7%, 1 предмет е делумно укинат што изнесува 2%.

4. СОСТОЈБА СО СТАРИ ПРЕДМЕТИ

На крајот на тековната 2017 година во Основниот суд во Крушево евидентирани се 32 стари предмети и тоа 29 оставини од нотар и 3 предмети од видот Извршување на прекршочни глоби, трошоци и паушал. Нема стари предмети по друг вид.

5. КРАТКИ КОНСТАЦИИ ЗА ЧОВЕЧКИ РЕСУРСИ

Основниот суд во Крушево својата функција во 2017 година ја извршувал со 19 вработени, од кои 3 судии, тука сметајќи го и Претседателот на судот, а останатите како технички персонал.

Согласно Систематизацијата на Основен суд Крушево предвидени се 26 работни места без судиите. Во текот на извештајниот период и во периодот од претходните години, поради редовно пензионирање и други случаеви непополнети останале 10 работни места. Со оглед на обемот на работата приоритетно пополнување на работните места предвидени со Актот за систематизација на Основниот суд во Крушево се: еден технички секретар на судија-дактилограф, еден судски доставувач-курир. Исто така предвидено е вработување на двајца судски приправници. Заради унифицирање на звањата и исполнетост на условите наведени во Актот за систематизација на работни места за Основниот суд Крушево, а и заради

извршување на дополнителни административни работни задачи, потребно е унапредување на звањата и тоа од Информатичар од звање Помлад соработник во Советник информатичар и Стручен соработник – од звање Судски соработник во Виш судски советник.

6.ПРОСТОРНИ КАПАЦИТЕТИ

Просторните услови во Основниот суд Крушево се на задоволително ниво. Во некои канцеларии опремата е застарена и се прават напори еден дел да се замени со понова која ќе одговара на бараните задачи. Зградата на Основен суд Крушево е обезбедена со тројца судски полицајци кои работат во две смени. Поради непотполнето едно работно место – судски полицаец, во трета смена судот е обезбеден од редовната полиција.

7.ЗАКЛУЧНИ СОГЛЕДУВАЊА

Во смисла на погоре изложеното може да се констатира дека Основниот суд во Крушево успеал да го совлада приливот на предмети во тековната 2017 година, со што се смета за ажурен суд, а останале нерешени само 163 предмети имајќи го во предвид фактот што во наведената година новопримени предмети се 1373, а од претходната година како нерешени предмети останале 190, односно од вкупниот број на новопримени и предмети од претходната година како и предмети повторно во работа што изнесува вкупно предмети во работа 1582 предмети останале нерешени само 163 предмети.

Исто така може да се констатира дека Основниот суд во Крушево покажал и квалитет во работата. Ова од причини што од вкупниот број на обжалени предмети и тоа 408 предмети, потврдени се 39 предмети или 67%, 12 предмети се укинати или 20% и 4 предмети се преиначени или 7%.

По однос на ажурноста на судот:

Од вкупниот број 1582 предмети во работа за 10,5 месеци, произлегува дека 150 предмети се земени месечно во работа.

Од вкупно 1419 предмети кои се решени за 10,5 месеци произлегува дека за еден месец се решавале по 135 предмети.

Ако од вкупниот број 1582 предмети земени во работа се одземат 1419 решени предмети, произлегува дека останале нерешени предмети 163 предмети.

Имајќи го во предвид наведеното, за да се решат преостанатиот дел од 163 нерешени предмети потребни се 1 месец и 6 дена. Оттука, произлегува дека Основниот суд во Крушево е ефикасен и ажурен суд.

ПРЕДЛОГ МЕРКИ

Со пополнувањето на слободните работни места предвидени со Актот за систематизација на Основен суд Крушево и со надминување на вообичаените проблеми кои што се јавуваат по однос на информатичката технологија и човечките ресурси, ќе може Основниот суд во Крушево во иднина да биде уште поефикасен, поквалитетен и да нема нерешени предмети почитувајќи го притоа начелото на владеење на правото.

ОСНОВЕН СУД ОХРИД

1.ПРЕДМЕТНО РАБОТЕЊЕ НА НИВО НА СУД

- Од претходната 2016 година, во Основен суд Охрид останале незавршени вкупно 4055 предмети.

- Во текот на 2017 година, во Основен суд Охрид се оформени и примени во работа 14237 нови предмети.

- Во текот на 2017 година, во работа биле вкупно 18275 предмети.

- Во текот на 2017 година имало 17 погрешно заведени предмети.

- Во текот на 2017 година, вкупно се решени 15041 предмет.

- Во текот на 2017 година, вкупниот број на нерешени предмети е 3234.

- Во текот на 2017 година, Основниот суд Охрид, го совладал приливот, а заостатокот е намален за 816 предмети.

2.СУДСКА УПРАВА

- Нерешени предмети од претходната година се 3 предмети

- Вкупниот број на новопримени предмети во текот на 2017 година, е 661.

- Вкупниот број на предмети во работа во 2017 година, е 664.
- Вкупниот број на решени предмети во 2017 година е 656.
- нерешени во крајот на 2017 останале 8 предмет.

- Кривичен Оддел

• Во текот на претходната 2016 година, во кривичниот оддел останале незавршени 1326 предмети.

• Вкупниот број на новопримени предмети на истиот оддел е 8692 предмети.

Вкупниот број на предмети во работа во текот на 2017 година е 10963 предмети

• Вкупниот број на решени предмети во текот на 2017 година во кривичниот оддел е 9637.

-во овој оддел е совладен приливот и е намален заостатокот за 952 предмети

-Квалитетот на Кривичниот оддел

од решените предмети 9637, се потврдени 9337, односно 96,9%, укинати 213 односно 2.2% преиначени 65 односно 0.7%

-Граѓански Оддел

• Во текот на претходната 2016 година, во граѓанскиот оддел останале незавршени 1777 предмети.

• Вкупниот број на новопримени предмети на истиот оддел во текот на 2017 година е 5545 предмети.

• Вкупниот број на предмети во работа во текот на 2017 година е 7312 предмети.

• Вкупниот број на решени предмети во текот на 2017 година во граѓанскиот оддел е 5404 предмети.

• Нерешени предмети во крајот на 2017 година останале 1908 предмети.

- во граѓанскиот оддел не е совладан приливот и е зголемен заостатокот за 131предмети.

-Квалитетот на граѓанскиот оддел

од решените предмети 5404 во текот на извештајната година, се потврдени 5003, односно 92.3%, укинати 260 односно 4.8 преиначени 100 односно 1.8%

4. СОСТОЈБА СО СТАРИ ПРЕДМЕТИ

Во Основниот суд Охрид, состојбата со старите предмети е следна: вкупно стари предмети има 473, структура на старите предмети по години е следна, еден предмет е од 2008 год, 2 предмети се од 2009 год, 2 предмети се од 2010 год, 2 предмети се од 2011 год, 6 предмети од 2012год, 15 предмети од 2013год, 39 предмети од 2014 год и 155 предмети од 2015 252 предмети.

5. КРАТКИ КОНСТАЦИИ ЗА ЧОВЕЧКИ РЕСУРСИ

-човечки ресурси: Треба вработувањена упразнитете места

-опременост на судот,: немаат никакви забелешки по однос на функционалноста опременоста на судот.

Основниот суд Охрид според критериумите за пресметување како го совладал приливот на нови предмети се смета за **ажурен суд**, ако се има во предвид и дека остатокот на нерешени предмети заклучно до крајот на 2017 година, е намален за 816 предмети.

ОСНОВЕН СУД ПРИЛЕП

1.ПРЕДМЕТНО РАБОТЕЊЕ НА НИВО НА СУД

Во Основниот суд Прилеп од претходната 2016 година останале нерешени 3259 предмети. Новопримени во 2017 година биле 16031 предмет. Од вкупно 19288 предмети во работа, решени се 16478 предмети, а останале нерешени 2810 предмети. Приливот на предмети е совладан, а заостатокот е намален за 447 предмети.

2. СУДСКА УПРАВА

Вкупно во 2017 година во работа на судската управа биле 255 предмети, од кои 1 предмет нерешен од претходната година, а новопримени биле 254 предмети. Решени се вкупно 254, а останал нерешен 1 предмет.

3. РАБОТА ПО ОДДЕЛИ И КВАЛИТЕТ ВО РАБОТАТА

• Кривичен оддел

Судот годината ја започнал со заостаток од 1693 предмети, во 2017 година примил 8801 предмет и вкупно во работа од оваа област имал 10494 предмети. Во 2017 година биле решени 9132 предмети и останал остаток од 1362 нерешени предмети. Годишниот прилив е совладан и решени се 331 предмети повеќе од примените, со што за овие предмети е намален заостатокот на нерешени предмети во однос на претходната година.

• Граѓански Оддел

Во граѓанскиот оддел на судот заостатокот од претходната година бил 1566 предмети, во извештајната година примени биле 7230 предмети, во работа биле вкупно 8794 предмети од кои се решени 7346 предмети, а останале 1448 нерешени.

Во граѓанскиот оддел совладан е приливот и решени се 116 предмети повеќе од примените, со што за овие предмети е намален заостатокот на нерешени предмети во однос со 2016 година.

Во текот на 2017 година од вкупно решени 4004 предмети, потврдени биле 610 предмети или 15,2%, укинати биле 203 предмети или 5,06%, а преиначени биле 146 предмети или 3,6%.

• **Квалитет на работа на Кривичниот оддел** – од решени 1679 предмети, потврдени се 104 предмети или 6,19%, укинати се 41 предмети или 2,44%, преиначени 14 предмети или 0,83% и делумно укинати се 2 предмета или 0,11%.

• **Квалитет на работа на Граѓанскиот Оддел** – од решени 2748 предмети, потврдени се 524 предмети или 19,06%, укинати се 167 предмети или 6,07%, делумно укинати се 42 предмети или 1,52% и преиначени се 135 предмет или 4,91% .

4. СОСТОЈБА СО СТАРИ ПРЕДМЕТИ

Судот 2017 година ја завршил со вкупно 12 стари предмети и тоа 1 предмет од 2011 година, 1 предмет од 2012 година, 3 предмети од 2013 година и 7 предмети од 2014 година.

Во однос на претходната година, во 2017 година бројот на стари предмети е намален од 36 на 12.

5. КРАТКИ КОНСТАТАЦИИ ЗА ЧОВЕЧКИ РЕСУРСИ

Во извештајната 2017 година судот работел со вкупно 16 судии вклучувајќи го и Претседателот на судот. На двајца судии им престанала судиската функција поради исполнување на услови за старосна пензија.

Како што беше нотирано во извештајот за мината година и во овој извештај за 2017 година се укажува на потребата од пополнување на раководни работни места со судски службеници (раководители на кривичен и граѓански оддел, информатика и финансиско работење), како и книговодител за чие пополнување е укажувано во секоја ревизорска контрола.

6. ПРОСТОРНИ КАПАЦИТЕТИ

Основниот суд Прилеп има добри просторни капацитети.

Судот е опремен со информатичка опрема. Имено, судот располага со доволен број на компјутерска опрема но потребна е нејзина замена поради дотраеност, но има недостаток од ласерски печатари.

7. ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Со оглед дека приливот на предмети во судот е совладан, а заостатокот е намален за 447 предмети, Основниот суд Прилеп е **ефикасен суд**.

За подобрување на состојбите во судот потребно е во најкус можен рок да се пополнат раководните работните места на судски службеници, како и да се обезбедат неопходните материјални средства за набавка на нова информатичка опрема.

ОСНОВЕН СУД РЕСЕН

1. ПРЕДМЕТНО РАБОТЕЊЕ НА НИВО НА СУД

Во текот на 2017 година на ниво на суд во работа биле вкупно 3671 предмети, од претходната 2016 година останале незавршени 537, новопримени во 2017 година биле 2580 предмети, повторно во работа 31 предмет, 1 погрешно заведен, од кои решени се 2670 предмети, додека 1001 предмет се водат како нерешени.

2. СУДСКА УПРАВА

Вкупно во работа: 463 предмети, од кои: 462 се решени, 1 нерешен.

3. РАБОТА ПО ОДДЕЛИ И КВАЛИТЕТ ВО РАБОТАТА

- Граѓански оддел

Во работа биле вкупно 1431 предмети од кои решени се 1124, нерешени 307.

- Кривичен оддел

Во работа биле вкупно 1716 предмети, од кои: 1546 се решени, 170 не се решени.

Квалитет на работа по сите основи

Вкупно решение предмети 1161, од кои: потврдени 67 односно 5,77 %, укинати 25 односно 2,15%, преиначени 17 односно 1.46 %.

4. СОСТОЈБА СО СТАРИ ПРЕДМЕТИ

Вкупно во работа 90 стари нерешени предмети, од кои се решени 46, остануваат нерешени 44.

5. ЧОВЕЧКИ РЕСУРСИ

Во 2017 година биле вработени вкупно 23 лица. Во 2017 година е побарано вработување на еден самостоен референт сметководител, меѓутоа истото не е реализирано.

6. ПРОСТОРНИ КАПАЦИТЕТИ

Се констатираат релативно добри просторни капацитети, а што се однесува на информатичката технологија истата е застарена и не одговара на потребите на судот, истото се однесува и на други технички помагала кои се однесуваат на безбедноста на судот.

7. ЗАКЛУЧНИ СОГЛЕДУВАЊА

Ажурен суд - совладан прилив.

ПРЕДЛОГ МЕРКИ.

- Да се согледа можноста за техничко доопремување на судот,
- Да се одржи континуитетот односно динамиката на работење.

ОСНОВЕН СУД СТРУГА

1. ПРЕДМЕТНО РАБОТЕЊЕ НА НИВО НА СУД

Во Основниот суд во Струга во 2017 година вкупниот број на предмети во работа изнесува 17.156 предмети. Во овој број на предмети се вклучуваат нерешените 2544 предмети од 2016 година и повторно заведените предмети, примените вкупно 14620 нови предмети во 2017 година, како и погрешно заведените 8 предмети. Од вкупно во работа 17.156 предмети, решени се вкупно 15.282 предмети, при што на крајот на годината останале нерешени 1.874 предмети.

Споредено со претходната 2016 година, произлегува дека во 2017 година намален е приливот за 1.022 предмети, бројот на предмети во работа е помал за 1.081, а бројот на решени предмети е помал за 411 предмети.

2. СУДСКА УПРАВА

-По однос на предметите од Судската управа, произлегува дека од вкупен број на нерешени предмети од претходната 2016 година останале 3 предмети.

-Во Основен суд во Струга како новопримени предмети во 2017 година се 1722 предмети.

-Вкупно во работа се 1.725 предмети.

-Решени се 1.723 предмети.

-Останале нерешени 2 предмети.

3. РАБОТА ПО ОБЛАСТИ И КВАЛИТЕТОТ ВО РАБОТАТА ПО ОБЛАСТИ - ОДДЕЛИ

- Граѓански оддел

а) Вонпарнични предмети:

Како вонпарнични предмети во судот се водат: оставини по приговор, разни вонпарнични предмети, физичка делба, оставини, ВПП предмети, заверки и замолници од кои:

- Предмети во работа

Вкупен број на нерешени предмети од претходната година 2016 година во Основниот суд во Струга изнесува 806 предмети, а повторно заведени предмети од 2016 година се 20 предмети.

-Вкупниот број на новопримени предмети во Основниот суд во Струга во 2017 година се 5.080 предмети.

-Повторно заведени во 2017 година се 40 предмети.

-Погрешно заведени во 2017 година се 2 предмети.

-Вкупно во работа се 5.944 предмети.

-Решени со повторно заведени предмети се 5215 предмети.

-Нерешени се 729 предмети.

б) ИЗВРШНИ ПРЕДМЕТИ

Како извршни предмети во судот се водат: приговори против неправилности на извршување, против извршување, извршување по закон за семејство и издавање на дозволи.

- Предмети во работа

Во Основниот суд во Струга вкупниот број на незавршени предмети од претходната 2016 година изнесува 7 предмети.

-Вкупниот број на новопримени предмети во Основниот суд во Струга во 2016 година изнесува 120 предмети.

-Повторно заведени 7 предмети.

-Вкупно во работа со повторно заведени 134 предмети.

-Решени предмети со повторно заведени 125 предмети.

-Нерешени 9 предмети.

в) ПАРНИЧНИ ПРЕДМЕТИ

-Нерешени предмети од претходната 2016 година изнесува 661 предмети, а повторно заведени од 2017 година се 39 предмети.

-Новопримени предмети во 2017 година се 1.307 предмети.

-Повторно заведени во 2017 година се 91 предмет.

-Погрешно заведени се 2 предмети.

-Вкупно во работа со повторно заведени во 2017 година се 2.096 предмети.

-Решени со повторно заведени се 1.610 предмети.

-Останале нерешени 486 предмети.

г) Вкупно за Граѓанската област (вонпарнични, извршни, парнични) може да се констатира следното:

Нерешени од 2016 година 1.474 предмети, повторно заведени од 2016 година се 59 предмети. Новопримени предмети во 2017 година се 6.507 предмети. Повторно заведени во 2017 година се 138 предмети, а погрешно заведени се 4 предмети.

Вкупно во работа се 8.174 предмети (7.979 предмети во работа со повторно заведени 195 предмети) од кои решени се 6.950 предмети, а останале нерешени 1.224 предмети.

д) Квалитет на предмети на ниво на Граѓанскиот оддел во 2017 година:

Од вкупно 439 решени предмети, потврдени се 71,75% од обжалени 315 предмети, 100 предмети се укинати или 22,78%, а 24 се преиначени или 5,46%.

- Кривичен оддел

а) Работа и квалитет на одлучување во Кривичниот Оддел:

1. Предмети во работа од дејствија во претходна постапка Во Основниот суд во Струга вкупниот број на незавршени предмети од претходната 2016 година изнесува 9 предмети. Вкупниот број на новопримени предмети во Основниот суд во Струга изнесува 180 предмети.

Вкупниот број на предмети во работа изнесува 189 предмети.

Вкупниот број на решени предмети во Основниот суд во Струга изнесува 186 предмети.

Како незавршени предмети во судот останале 3 предмети.

2. Извршување(санкции) во кривично

Предмети во работа од Извршување (санкции) во кривично:

-Вкупен број на нерешени предмети од претходната 2016 година се 479 предмети.

-Вкупен број на новопримени предмети се 1.167 предмети.

-Вкупен број на предмети во работа се 1.646 предмети.

-Вкупен број на решени предмети се 1.395 предмети.

-Како незавршени предмети во судот од извршување (санкции) во кривично останале 251 предмет.

3.КРИВИЧНО МАЛОЛЕТНИ

Предмети во работа од Кривично малолетни:

- Вкупен број на нерешени предмети од претходната 2016 година е 1 предмет.

- Вкупен број на новопримени предмети се 2 предмети.

- Вкупен број на предмети во работа се 3 предмети.

- Вкупен број на решени предмети се 2 предмети.

- Како незавршени предмети во судот од кривично малолетни останале 1 предмет.

4.КРИВИЧНО ПОЛНОЛЕТНИ

Предмети во работа од Кривично полнолетни:

-Вкупен број на нерешени предмети од претходната 2016 година се 153 предмети.

-Вкупен број на новопримени предмети во 2017 година се 3.831 предмети.

-Вкупен број на предмети во работа се 3.984 предмети.

-Вкупен број на решени предмети се 3.949 предмети.

-Како незавршени предмети во судот од кривично полнолетни останале 65 предмети.

5.ОЦЕНКА НА ОБВИНИТЕЛЕН АКТ

-Вкупен број на нерешени предмети од претходната 2016 година се 4 предмети.

- Вкупен број на новопримени предмети се 8 предмети.

- Вкупен број на предмети во работа се 12 предмети.

- Вкупен број на решени предмети се 12 предмети.

-Нема незавршени предмети во судот од Оценка на обвинителен акт .

5. ПРЕКРШОЦИ:

-Вкупен број на нерешени предмети од претходната 2016 година се 967 предмети.

-Вкупен број на повторно заведени предмети се 165 предмети.

-Вкупен број на погрешно заведени предмети се 4 предмети.

-Вкупен број на новопримени предмети во 2017 година се 6108 предмети.

-Вкупен број на предмети во работа се 7236 предмети.

-Вкупен број на решени предмети се 6588 предмети.

-Како незавршени предмети во судот од кривично полнолетни останале 648 предмети.

Квалитет на ниво на Кривичен оддел во 2017 година

Од вкупно 285 решени предмети, потврдени се 55,08% од обжалени 157 предмети, 105 предмети се укинати или 36,84%, а 23 се преиначени или 8,07%.

В) КВАЛИТЕТ НА ПРЕДМЕТИ НА НИВО НА СУДОТ ВО 2017 ГОДИНА

Од вкупно 724 решени предмети, потврдени се 65,19% од обжалени 472 предмети, 205 предмети се укинати или 28,31%, а 47 се преиначени или 6,49%.

4. СОСТОЈБА СО СТАРИ ПРЕДМЕТИ

Што се однесува за старите предмети, во 2017 година биле решени вкупно 191 стари предмети од кои 54 парнични предмети (8 трговски спорови, 9 мала вредност, 23 имотни спорови, 11 облигациони спорови, 2 платни налози по приговор и 1 работни односи) 19 кривични предмети, 65 прекршочни предмети, 19 вонпарнични предмети, 34 од извршување на санкции.

На крајот од годината останале нерешени вкупно 70 стари предмети, од кои 12 се кривично полнолетни, 14 прекршочни предмети, 18 извршување на санкции, 19 парнични предмети (6 имотни, 7 облигациони односи, 5 трговски спорови, 1 од работни односи), како и 7 вонпарнични предмети. Споредено со 2016 година на крајот на годината останале 98 стари нерешени предмети, во 2017 година остатокот на стари нерешени предмети е намален за 28 предмети.

5. КРАТКИ КОНСТАТАЦИИ ЗА ЧОВЕЧКИ РЕСУРСИ

Во Основниот суд во Струга вработени се 70 лица од кои 13 судии, вклучувајќи го и Претседателот на судот, а законски предвиден број на судии е 15. Од останатите 57 вработени во категоријата на раководни судски службеници, вработено е само едно лице – судски администратор, а останатите се стручни судски службеници, административно-технички судски службеници, судска полиција и помошен персонал, иако согласно актот за систематизација се предвидени и тоа вкупно 120 вработени.

6. ПРОСТОРНИ КАПАЦИТЕТИ

Судската зграда е релативно нова, но просторните услови не ги задоволуваат очекувањата на судот, бидејќи функцијата се остварува во објект во кој се сместени и други органи (Државно правобранителство и Основно јавно обвинителство).

7. ЗАКЛУЧНИ КОНСТАТАЦИИ И СОГЛЕДУВАЊА

Основниот суд Струга е ефикасен и ажурен суд, бидејќи судот го совладал приливот и го намалил заостатокот за 662 предмети. Така, според приложената Табела – Извештај од страна на Основниот суд Струга за период: 1.2017-12.2017 (со повторно заведени) произлегува дека од вкупниот број на предмети 17156 во работа, решени биле 15.282 предмети а нерешени останале 1874 предмети, кои би можеле да се решат за 1(еден) месец и 6 дена. Оттука, произлегува дека Основниот суд Струга е ефикасен и **ажурен суд**.

ПРЕДЛОГ МЕРКИ

За подобрување на состојбите во судот потребно е во најкус можен рок да се пополнат упразнетите работни места со административно-технички персонал. Потребно е вработување на стручни соработници, раководител на Одделение за информатика, како и судски референти – водители на писарници, судски референти – извршители, како и други вработувања за да се обезбедат неопходните услови за непречено работење на судот.

По однос на постигнатиот квалитет во просек по оддели, потребно е да се преземат напори за подобрување на квалитетот на работењето. За таа цел потребно е да се продолжи со едукацијата на судиите која што едукација видно од Извештајот од Основниот суд во Струга веќе се превзема по претходно дадените укажувања од страна на овој суд.

Во наредниот период најмногу внимание и итни мерки треба да се преземаат како за подобрување на квалитетот на работењето на судиите, пополнување на упразнетите места со неопходен кадар, така и за подобрување на техничката опременост на судот.

АПЕЛАЦИОНЕН СУД ШТИП

1. ПРЕДМЕТНО РАБОТЕЊЕ НА НИВО НА СУД

Во Апелациониот суд во Штип во 2017 година имало вкупно 3918 предмети во работа од кои, нерешени предмети од 2016 година останале 300 предмети, вкупно новопримени се 3575 предмети, повторно во работа 43 предмети, од кои решени се 3459 предмети, а нерешени останале 459 предмети. Заостатокот на нерешени предмети е зголемен во однос на заостатокот од 2016 година за 159 предмети. Овој заостаток е резултат на тоа што судот работи само со 12 судии, заедно со претседателот, од кои 7 судии во граѓанскиот, 5 судии во кривичниот оддел, а на двајца судии функцијата им е во мировање, а двајца не се избрани. Исто така, треба да се земе предвид дека еден судија-судијата Данка Ристова, со одлука на Судскиот Совет на РМ времено-3 месеци, од 18.04 до 18.07.2017 година, била упатена да ја врши судиската функција во Апелациониот суд Скопје.

Во 2017 година судот имал повеќе примени предмети од 2016 година за 463 предмети. Приливот на предмети бил зголемен кај РОЖ, ГЖ и ТСЖ предметите, а кај КЖ и прекршочните предмети бил намален.

2. СУДСКА УПРАВА

Во 2017 година во судот немало стари нерешени предмети од претходната 2016 година. Новопримени се 1637 предмети од кои решени се сите 1637 предмети.

3. РАБОТА ПО ОДДЕЛИ И КВАЛИТЕТОТ ВО РАБОТАТА

Во кривичниот оддел од претходната 2016 година, останале нерешени 96 предмети, новопримени предмети во 2017 година се 985, 14 предмети се заведени повторно во работа, или вкупно во работа во 2017 година имало 1095 предмети. Од вкупниот број предмет решени се 1029 предмети, а останале нерешени 66 предмети.

Во граѓанскиот оддел од претходната 2016 година, останале нерешени 204 предмети, новопримени предмет во 2017 година се 2590, 29 предмети се повторно заведени, или вкупно во работа во 2017 година имало 2823 предмети. Од вкупниот број предмети решени се 2430 предмети, а останале нерешени 393 предмети.

Квалитетот во работата по оддели

Состојбата со квалитетот на донесените одлуки е прикажана во сооднос со вкупно решените предмети.

Во кривичниот оддел од вкупно решени 1016 предмети потврдени се 29 предмети или 2,85%, укинати се 10 предмети или 0,98% и преиначени се 3 предмети или 0,30%.

Во граѓанскиот оддел од вкупно решени 2375 предмети потврдени се 46 предмети или 1,94%, укинати се 13 предмети или 0,55% и преиначени се 6 предмети или 0,25%.

4. СОСТОЈБА СО СТАРИ ПРЕДМЕТИ

Состојбата со стари предмети на крајот на 2017 година е прикажана како состојба на незавршените предмети според годината на прием, и тоа според нивниот прием прв пат во Апелациониот суд, на следниот начин.

По однос на кривичните предмети, незавршени останале: Кж-11 предмети од кои 1 предмет-2012 година, 1 предмет-2013 година, 3 предмети-2014 година, 2 предмети-2015 година, 1 предмет-2016 година, 3 предмети-2017, Пржж-1 предмет-2015 година.

По однос на граѓанските предмети, незавршени останале: Гж-9 предмети од кои по 1 предмет-2011, 2013, и 2016 година, а по 3 предмети-2015 и 2017 година, РОЖ 1 предмет-2015, ТСЖ по 2 предмети 2014 и 2017 година, а 1 предмет 2016 година.

5. КРАТКИ КОНСТАТАЦИИ ЗА УСЛОВИТЕ ЗА РАБОТА ВО ВРСКА СО ЧОВЕЧКИТЕ РЕСУРСИ, ОПРЕМЕНОСТ НА СУДОТ И ПРОСТОРНИ КАПАЦИТЕТИ

Во текот на 2017 година, Апелациониот суд во Штип, на почетокот на годината имал 53 вработени, од кои 12 судии заедно со претседателот на судот, 37 судски службеници и 4 припадници на судската полиција. На 01.05.2017 година, по пат на превземање, вработени се тројца припадници на судската полиција, а во август месец еден припадник на судската полиција заминал во старосна пензија. На крајот на годината на еден судски референт му престанал работниот однос-вработен на определено време. На крајот на 2017 година судот имал 54 вработени од кои 12 судии, заедно со претседателот, 36 судски службеници и 6

припадници на судската полиција. Од стручните судски службеници, 1 е судски администратор и 15 судски службеници. Следствено на актуелната состојба се јавува потреба од приоритетни вработувања и тоа на двајца судии, двајца хигиеничари, еден координатор на техничка служба-кој воедно е и возач, еден одговорен за одржување на судската зграда.

Просторните капацитети на зградата на Апелациониот суд во Штип скоро во целост ги задоволуваат потребите за условите за извршување на работните задачи, освен што постои недостаток на простории за посоодветно сместување на судските советници и соработници, како и на записничарите. Последното произлегува од сеуште нерешеното прашање со сметувањето на обвинителствата кои и понатаму ги користат просториите на судската зграда. Судот располага со 2-две судници, од кои едната е опремена со систем за тонско снимање. Долгогодишен и реален и понатаму е проблемот со обезбедување на средства за греење кои се обезбедуваат од средствата на судот, а систем го користат и други институции и органи кои не партиципираат во трошоците. Движењето во зградата на судот се контролира електронски. Судската архива е добро средена, а обезбедена е и библиотека. По однос на информатичката технологија, се констатира дека АКМИС системот во судот во целост се применува во работењето по предметите, изготвување на извештаите, а редовно се врши и електронска достава на покани до регистрираните адвокати. Во текот на 2017 година немало надградување на нови верзии на АКМИС системот. Воочени се одредени проблеми со модулот за анонимизација и објавување на одлуки на web-сајтот на судот, а поврзано со новиот web-портал на судовите, електронската достава се одвива многу бавно, а нема ниту интерконекција со Вишото јавно обвинителство. ИТ-опрема е амортизирана, а кај серверите постои и проблемот со постепено намалување на слободниот простор за нови податоци.

6. ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Апелациониот суд во Штип во 2017 година **не работел како ажурен суд.**

Од дадените прикази на состојбата со предмети се констатира дека Апелациониот суд во Штип не го совладал приливот и го зголемил заостатокот за 159 предмети. Овој заостаток е како резултат на тоа што судот работи само со 12 судии заедно со претседателот на судот, а воедно во 2017 година судот примил за 463 повеќе предмети од 2016 година. Квалитетот на донесените одлуки е на високо ниво

Вкупниот број на нерешени предмети што останале на крајот на 2017 година, 459 предмети, по сите основи, во однос на вкупниот број на судии кои постапуваат по предмети, 12 судии, а согласно просекот на вкупната норма од сите видови на предмети, може да биде решен за приближно 2-два месеци.

Неопходно е да се обезбеди осовременување на информатичката опрема за да може да се остварат обврските од процесните закони.

ОСНОВЕН СУД БЕРОВО

1. ПРЕДМЕТНО РАБОТЕЊЕ НА НИВО НА СУД

Во Основниот суд Берово од претходната 2016 година останале незавршени вкупно 597 предмети, а новопримени во текот на 2017 година биле 3224 предмети, предмети повторно во работа 40 со тоа што 1 предмет погрешно бил заведен, така да вкупен број на предмети во работа во 2017 година биле 3860. Од вкупниот број предмети во работа, во текот на 2017 година биле решени 3239, а останале нерешени 621 предмети, што укажува дека приливот не бил совладан за 24 предмети.

2. СУДСКА УПРАВА

Во работењето на судската управа од претходната 2016 година немало нерешени предмети, а новопримени во текот на 2017 година биле 795 предмет и сите овие се решени во извештајната 2017 година.

3. РАБОТА ПО ОДДЕЛИ И КВАЛИТЕТ ВО РАБОТАТА

Во Кривичниот оддел на Основниот суд Берово од претходната 2016 година останале нерешени 272 предмети, новопримени предмети од овој вид во текот на 2017 година биле 689 и 17 предмети повторно во работа во овој оддел, така да вкупниот број на предмети во кривичниот оддел во извештајната 2017 година бил 978. Од овие предмети во

2017 година биле решени 761 предмет и останале нерешени 217 предмети. Ова укажува на фактот дека приливот во овој дел бил совладан.

Во Граѓанскиот оддел на Основниот суд Берово од претходната 2016 година останале нерешени 148 предмети, а новопримени предмети од овој вид во текот на 2017 година биле 331. Предмети кои повторно биле во работа во текот на 2017 година се 23 предмети, од кои 1 предмет погрешно бил заведен. Вкупно во работа биле 534 предмети од кои решени предмети биле 386 и останале нерешени 148 предмети. Ова укажува на фактот дека приливот во овој оддел бил совладан за 33 предмети.

Во однос на квалитетот при одлучувањето, во Основниот суд Берово во 2017 година, според податоците од доставениот извештај од тој суд, од вкупниот број решени предмети (1147) потврдени биле одлуките по 82 предмети или 60,2%, укинати биле 26 одлуки или 19,11% и 3 одлуки биле преиначени, односно 2,2%.

На ниво на оддел квалитетот во работата во Кривичниот оддел, според доставениот извештај е изразен на следниот начин:

Од вкупниот број решени предмети, одлуките биле потврдени во 11 предмети или 37,9%, укинати биле 4 одлуки или 13,7% и преиначена 1 одлука или 3,4%.

Во Граѓанскиот оддел од вкупниот број решени предмети, потврдени биле 63 одлуки или 67% и укинати 16 одлуки или 17% и преиначена е 1 одлука или 1%.

4. СОСТОЈБА СО СТАРИ ПРЕДМЕТИ

Во Основниот суд Берово во претходната 2017 година останале нерешени 33 стари предмети и тоа 1 предмет заведен со година на прием од 2012, а 5 предмети заведени со година на прием 2013, 4 предмети заведени со година на прием 2014 и 23 предмети заведени со година на прием од 2015 година.

5. КОНСТАТАЦИИ ЗАЧОВЕЧКИ РЕСУРСИ

Во извештајната 2017 година, во Основниот суд Берово воочен е проблем во диспропорција во однос на работното место – задачи, при што е констатиран недостиг на уписничари и дактилографи.

6. ПРОСТОРНИ КАПАЦИТЕТИ

Просторниот капацитет на Основниот суд Берово ги задоволува потребите за вршење на работите од областа на пружање на правна помош, односно остварување на правата на граѓаните. Овој суд и натаму се соочува со проблем на неуредни санитарни јазли за што е потребна инвестиција заради санирање на состојбата. Исто така, информатичката технологија е застарена, односно потребни се нови компјутери, принтери и фотокопир.

7. ЗАКЛУЧНИ СОГЛЕДУВАЊА

Со оглед дека судот го совладал приливот и го намалил заостатокот за 15 предмети, се смета за **ажурен суд**.

По однос на ефикасноста на Основниот суд Берово, може да се констатира дека овој суд е апсолутно ефикасен суд. Имено, од вкупниот број од 3435 предмети во работа, за 10,5 месеци произлегува дека месечно во работа се земени 327 предмети. Од вкупно 2838 предмети кои се решени, за 10,5 месеци произлегува дека за 1 месец се решавале по 270 предмети. Имајќи го во предвид наведеното, за да се решат преостанатиот дел од 597 предмети, кога ќе се поделат со решената норма на предмет за 1 месец а која изнесува 270 предмети, произлегува дека за решавање на овој заостаток се потребни 2,2 месеци.

По однос на квалитетот на решавање на предмети, се забележува подобрување на квалитетот на работа, но сеуште има голем простор за подобрување на квалитетот при донесување на одлуките.

Во оваа насока се препорачува редовна едукација и следење на прописите од соодветната област, како и нивната практична примена во одлуките на судовите од повисок степен.

ОСНОВЕН СУД ВИНИЦА

1. ПРЕДМЕТНО РАБОТЕЊЕ НА НИВО НА СУД

Во Основниот суд Винаца од претходната 2016 година останале нерешени 391 предмет. Новопримени во 2017 година биле 3439 предмети, повторно во работа 36 предмети, односно вкупно примени 3475 предмети. Од вкупно 3866 предмети во работа, решени се 3475 предмети, а останале нерешени 391 предмети. Приливот на предмети во судот не е совладан за 36 предмети.

2. СУДСКА УПРАВА

Во текот на 2017 година примени се 510 предмети и сите се решени до крајот на извештајната година.

3. РАБОТА ПО ОДДЕЛИ И КВАЛИТЕТ ВО РАБОТАТА

• Кривичен оддел

Судот годината ја започнал со заостаток од 216 предмети, во 2017 година примил 1271 предмет, предмети повторно во работа 28 и вкупно во работа од оваа област имал 1515 предмети. Во 2017 година биле решени 1307 предмети и останал остаток од 208 нерешени предмети. Годишниот прилив е совладан и решени се 36 предмети повеќе од примените, со што за овие предмети е намален заостатокот на нерешени предмети во однос на претходната година.

• Граѓански Оддел

Во граѓанскиот оддел на судот заостатокот од претходната година бил 175 предмети, во извештајната година примени биле 1658 предмети, предмети повторно во работа 8, во работа биле вкупно 1841 предмети од кои се решени 1658 предмети, а останале 183 нерешени. Приливот на предмети е совладан, односно решени се онолку предмети колку што се новопримени предмети во судот.

Во текот на 2017 година од вкупно решени 958 предмети, потврдени биле 51 или 5,32%, укинати биле 34 предмети или 3,54%, а преиначени биле 10 предмети или 1,0%.

Кривичен оддел – од решени 460 предмети, потврдени се 17 предмети или 3,69%, укинати се 26 предмети или 5,65%, преиначени се 8 предмети или 1,88%.

Граѓански оддел – од решени 498 предмети, потврдени се 34 предмети или 6,82%, укинати се 8 или 1,60%, преиначени се 2 или 0,40%.

4. СОСТОЈБА СО СТАРИ ПРЕДМЕТИ

Судот 2017 година ја завршил со вкупно 26 стари предмети и тоа 1 предмет од 2009 година, 1 предмет од 2012 година, 2 предмети од 2013 година, 5 предмети од 2014 година и 17 предмети од 2015 година.

Во однос на претходната година, во 2017 година бројот на стари предмети е намален од 34 на 26.

5. КРАТКИ КОНСТАТАЦИИ ЧОВЕЧКИ РЕСУРСИ

Во извештајната 2017 година судот работел со 3 тројца судии заедно со Претседателот на судот. Со Правилникот за организација и систематизација на работни места, во судот се систематизирани 27 работни места, а предвидени 40 извршители за поодделните работни места. Судот работел со 22 работници – извршители. Во извештајот се истакнува дека пополнетоста на работните места, не одговара на обемот на работа во судот, имајќи го во предвид вкупниот годишен прилив на предмети. Во судот има двајца стручни соработници и еден помлад соработник кои имаат положено правосуден испит и за истите е потребно придвижување во кариерата во повисок степен.

Судот има потреба од технички секретар, уписничар во граѓански оддел, благајник-книговодител и двајца судски доставувачи.

6. ПРОСТОРНИ КАПАЦИТЕТИ

Зградата во која е сместен судот не ги задоволува во целост просторните потреби на судот.

Судот располага со информатичка технологија, но опремата е застарена и е неопходно истата да се обнови. Приоритет за судот е набавка на 18 компјутери.

7. ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Со оглед дека приливот на предмети во судот е совладан, Основниот суд Веница е ажурен суд.

За подобрување на состојбите во судот потребно е подобрување на просторните услови за работа, инвестирање во опремата, како и пополнување на систематизираните работни места со административно-технички персонал.

ОСНОВЕН СУД ДЕЛЧЕВО

1. ПРЕДМЕТНО РАБОТЕЊЕ НА НИВО НА СУД

Во текот на 2017 година на ниво на суд во работа биле вкупно 5023 предмети, нерешени предмети од 2016 година имало 961, новопримени 4003, предмети повторно во работа 59, од кои решени се 4412 предмети, додека 611 се водат како нерешени.

2. СУДСКА УПРАВА

Во работа 609 предмети, решени се 608 предмети, останал нерешен 1 предмет.

• Квалитет на предмети на ниво на суд

Решени 1486 предмети, потврдени 140 или 77.7%, укинати 33 или 18.3% и преиначени 7 или 4.

3. РАБОТА ПО ОДДЕЛИ И КВАЛИТЕТ ВО РАБОТАТА

- Кривичен оддел

Во работа биле вкупно 2596 предмети од кои 2443 се решени, останале нерешени 153.

Квалитет на работа: Решени 918 предмети, потврдени 31 односно 91.73%, преиначени 0 односно 0 %, укинати 3 односно 8.8%.

- Граѓански оддел

Во работа биле вкупно 2427 предмети, од кои 1969 се решени, останале нерешени 415.

Квалитет на работа: Решени 568 предмети, потврдени 109 односно 74.66%, преиначени 7 односно 4.8 %, укинати 30 односно 20.54%.

4. СОСТОЈБА СО СТАРИ ПРЕДМЕТИ

Во почетокот на 2017 годината останале нерешени 27 предмети, новопримени се 51 предмет, вкупно во работа биле 78, од кои 65 предмети се решени, а останале 13 предмети нерешени.

5. КРАТКИ КОНСТАТАЦИИ ЗА ЧОВЕЧКИ РЕСУРСИ

Во 2017 година во Основен суд Делчево вкупно биле вработени 36 лица, од кои тројца судии од кои едниот е претседател. Според систематизацијата, судската функција треба да ја обавуваат четири судии со претседателот. Според систематизацијата потребно е вработување на најмалку еден стручен соработник, двајца-доставувачи, еден-архивар, двајца –дактилографи и двајца-хигиеничари.

6. ПРОСТОРНИ КАПАЦИТЕТИ

Основниот суд Делчево работи во зграда од која три простории користи Јавното обвинителство Делчево, со посебен влез. Се истакнува потребата од поставување на детекторска врата на влезот на судот и камери. Во овој суд се применува АКМИС системот. Една судница е опремена за тонско снимање на рочиштата и истата се користи. Во однос на информатичката технологија во 2017 година набавени се 5 нови компјутери преку јавна набавка, со што делумно се решил проблемот со застарената информатична опрема.

7. ЗАКЛУЧНИ СОГЛЕДУВАЊА

Врз основа на изнесените податоци произлегува дека Основниот суд Делчево во тековната 2017 година бил ажурен, бидејќи успеал да го совлада приливот на предмети. Во почетокот на 2017 година, останале нерешени 961 предмет, а вкупно во 2017 година биле во работа 5023 предмети, од кои решени се 4.412 предмети, додека 611 се водат како нерешени, па произлегува дека Основниот суд Делчево во тековната 2017 година, бил ажурен бидејќи успеал да го совлада приливот за 350 предмети.

ПРЕДЛОГ МЕРКИ

- Да се преземат мерки за обезбедување на потребната бројка на судии,
- Да се согледа можноста за техничко доопремување на судот,
- Да се одржи континуитетот, односно динамиката на работење

ОСНОВЕН СУД КОЧАНИ

1. ПРЕДМЕТНО РАБОТЕЊЕ НА НИВО НА СУД

- Од претходната 2016 година, во Основен суд Кочани останале незавршени 1430 предмети.
- Во текот на 2017 година, во Основен суд Кочани се оформени и примени во работа 10679 нови предмети, а 99 предмети се повторно во работа.
- Во текот на 2017 година, во работа биле вкупно 12208 предмети.
- Во текот на 2017 година, вкупно се решени 10766 предмети.
- Во текот на 2017 година, вкупниот број на нерешени предмети е 1442.
- Во текот на 2017 година, Основниот суд Кочани го совладал приливот, а заостатокот е зголемен за 12 предмети.

2. СУДСКА УПРАВА

- Вкупниот број на новопримени предмети во текот на 2017 година, е 2236.
- Вкупниот број на предмети во работа во 2017 година е 2236.
- Вкупниот број на решени предмети во 2017 година е 2236.
- нерешени 0.

3. РАБОТА ПО ОДДЕЛИ И КВАЛИТЕТ ВО РАБОТАТА

- Кривичен Оддел

- Во текот на претходната 2016 година, во кривичниот оддел останале незавршени 957 предмети.
- Вкупниот број на новопримени предмети на истиот оддел е 5135 предмети.
- Вкупниот број на предмети во работа во текот на 2017 година е 6134 предмети.
- Вкупниот број на решени предмети во текот на 2017 година во кривичниот оддел е 5099.
- Нерешени предмети до крајот на 2017 година, останале 1035 предмети.
Во кривичниот оддел не е совладен приливот, а заостатокот е зголемен за 78 предмети.

-Квалитетот на Кривичниот оддел

Од обжалените предмети и кои се вратени во текот на извештајната година, се потврдени 211 односно 16,9%, укинати 52 односно 4,2%, преиначени 27 односно 2,2%.

-Граѓански оддел

- Во текот на претходната 2016 година, во граѓанскиот оддел останале незавршени 472 предмети.
- Вкупниот број на новопримени предмети на истиот оддел во текот на 2017 година е 3308 предмети.
- Вкупниот број на предмети во работа во текот на 2017 година е 3837 предмети.
- Вкупниот број на решени предмети во текот на 2017 година во граѓанскиот оддел е 3430 предмети.
- Нерешени предмети во крајот на 2017 година останале 407 предмети.
Во граѓанскиот оддел совладан е приливот и е намален заостатокот за 65 предмети.

-Квалитетот на граѓанскиот оддел

Од обжалените предмети и кои се вратени во текот на извештајната година, се потврдени 106 односно 4,4%, укинати 35 односно 1,4%, преиначени 12 односно 0,5%.

4. СОСТОЈБА СО СТАРИ ПРЕДМЕТИ

Во Основниот суд Кочани во работа има 115 стари предмети, од кои: 55 кривични (за полнолетни и малолетници), 50 прекршочни, 10 граѓански (трговски спорови 1, физичка делба 1, облигациони спорови 4, парнични мала вредност 2, повторување на постапката 1, семејни спорови 1). Причините се недостапност на обвинетите и поради задржување на вештачењата.

5. КРАТКИ КОНСТАТАЦИИ ЗА ЧОВЕЧКИ РЕСУРСИ И ПРОСТОРНИ КАПАЦИТЕТИ

Во врска со човечките ресурси, опременост на судот, просторни капацитети.

-Човечки ресурси: 7 судии, 45 судски службеници и 4 вработени по Законот за работни односи, или вкупно 56 вработени.

-Опременост на судот: има само 3 судници, требаат дополнителни судници, како и дополнителни простории за судската служба. Има проблеми со системот за тонско снимање SRS FEMIDA, а потребно е и надоградба на софтверите.

7. ЗАКЛУЧНИ СОГЛЕДУВАЊА

Основниот суд Кочани е ажурен суд бидејќи го совладал приливот.

ПРЕДЛОГ МЕРКИ

Потребно е изнаоѓање на решенија за обезбедување на дополнителен простор за судници, како и за сместување на судската служба. Исто така, се предлага технички сервис и контрола од стручни лица во однос на исправноста на алармните системи, поставување сензори со светло на надворешниот дел од зградата, задолжување на службено огнено оружје и опрема на командирот на судска полиција, дополнително вооружување на судската полиција со понови модели и нови униформи, нов метал детектор и рентген за ташни, актовки итд, нови видео камери 8 на број, поради неисправност на истите.

ОСНОВЕН СУД РАДОВИШ

1. ПРЕДМЕТНО РАБОТЕЊЕ НА НИВО НА СУД

Во текот на 2017 година во Основниот суд Радовиш се примени 7138 предмети, од претходната година останале нерешени 482, повторно зеvedени во работа 87 предмети, погрешно заведени 2 предмети или вкупно во работа 7705 предмети од кои решени се 7336, а останале нерешени 369 предмети.

2. СУДСКА УПРАВА

Нерешени предмети на почетокот на годината се 3 предмети, ново примени 1074, погрешно заведен 1, вкупно во работа 1076, решени 1075 предмети, останал нерешен само 1 предмет.

3. РАБОТА ПО ОДДЕЛИ И КВАЛИТЕТ ВО РАБОТАТА

- Кривичен оддел

Нерешени предмети на почетокот на годината биле 152, новопримени предмети 836, предмети кои повторно влегле во работа 50 или вкупно 1038 од кои решени се 915 предмети, а останале за решавање 123 предмети. Остатокот на нерешени предмети е намален за 29 предмети.

Квалитет на работа на овој оддел е следен: од вкупно решени 915 предмети, од вкупно вратените предмети потврдени се 70 или 7,65 %, укинати се 42 или 4,59 %, преиначени се 7 или 0,76 %.

- Граѓански оддел

Во извештајната 2017 година биле примени 593 предмети, пренесени од претходната година 184 предмети, 33 предмети повторно влезени во работа, 1 предмет погрешно заведен или вкупно во работа 809 предмети, од кои решени се 695 предмети, останале за решавање 114 предмети.

Остатокот на нерешени предмети на крајот на извештајниот период е намален за 70 предмети.

Квалитетот на работа на овој оддел е следен: од вкупно решени 695 предмети вратени од Апелационен суд Штип се 158 предмети, од кои 128 предмети или 18,41 % потврдени, 24

предмети или 3,45 % укинати и 6 предмети или 0,86 % преиначени.

4. СОСТОЈБА СО СТАРИ ПРЕДМЕТИ

Во текот на извештајната 2017 година судот постапувал по 39 стари предмети со пренесените 18 предмети од 2016 година, па останале во работа 21 нерешени стари предмет.

5. КРАТКИ КОНСТАТАЦИИ ЗА ЧОВЕЧКИ РЕСУРСИ

Во текот на извештајната 2017 година судската функција во Основниот суд Радовиш ја извршувал претседателот на судот и 4 судии. Судот работел со помал број на судии, кој согласно одлуката на Судскиот совет на Република Македонија изнесува 6 судии. Судијата Лиле Цветановска која била времено делегирана во Основниот суд Штип во извештајната 2017 година е вратена во судот во Радовиш. Судијата Лилјана Додевска е делегирана во Основниот суд Свети Николе, а судијата Нојко Арсов на 20.09.2017 е разрешен поради исполнување на услови за старосна пензија, па така по неговото заминување постапувале само 3 судии.

Според Правилникот за внатрешна организација и систематизација на работните места во Основниот суд Радовиш од 01.04.2015 година во судот се непотполнети 15 работни места, а во 2017 година уште двајца судски службеници исполниле услови за старосна пензија, со што судот има потреба од нови вработувања.

6. ПРОСТОРНИ КАПАЦИТЕТИ

Во однос на просторните капацитети и информатичката технологија состојбата е идентична како во извештајната 2016 година

Основниот суд Радовиш е сместен во зграда во која покрај судот се сместени и Основното јавно обвинителство, Подрачна единица на Агенција за катастар и Управата за јавни приходи. Сите органи користат заеднички влез, дворно место и делумно заедничка инсталација, кое предизвикуваат проблеми во делот на обезбедување соодветна безбедност на луѓето и имотот. Потребни се средства за инсталација на опрема за видео надзор и поставување врати за контролен пристап. Судот има 3 сали за судење од кои само едната е опремена за тонско снимање, а има потреба од обновување на компјутерите, заради обезбедување критериуми за употреба на системот АКМИС.

7. ЗАКЛУЧНИ КОНСТАТАЦИИ И СОГЛЕДУВАЊА СО ПРЕДЛОГ МЕРКИ

Заклучните констатации и предлог мерките се идентични како и во извештајната 2016 година, особено што истите проблеми што ги имаше судот во таа година не се решени и во оваа извештајна година.

Заради остварување на минимални стандарди за безбедност на вработените и имотот на судот од исклучителна важност е обезбедување средства за инсталирање опрема за видео надзор и поставување врати за контролен пристап.

Недостаток во посакуваната динамика во функционирањето на судот е недоволната информатична технологија, застареноста на компјутерската опрема која не го поседува потребниот капацитет за спроведување дејствија од програмата АКМИС. Неопходно е потребно обновување на информатичката технологија на судот.

Судиите и останатите вработени на овој суд вложиле максимални напори за совладување на приливот и намалување на заостатокот, па треба да продолжат со заложбите за ажурно и квалитетно постапување во насока на решавање на поголем број предмети постигнувајќи уште подобар квалитет во пресудувањето, како и постојано стручно усовршување.

Основниот суд Радовиш успеал да го реши приливот и да се намали заостатокот што укажува на **ажурен суд**.

ОСНОВЕН СУД СВЕТИ НИКОЛЕ



1. ПРЕДМЕТНО РАБОТЕЊЕ НА НИВО НА СУД

Во текот на 2017 година во Основниот суд Свети Николе, нерешени од претходната година останале 404 предмети, новопримени биле 2992 предмети, повторно во работа се 68 предмети, погрешно заведени нема, вкупно во работа биле 3464 предмети, решени се 3.010 предмети, а останале нерешени 386 предмети.

2. СУДСКА УПРАВА

На почетокот на извештајната 2017 година нерешени 1 предмет, новопримени предмети 979, вкупно во работа биле 979 предмети и сите се решени.

3. РАБОТА ПО ОДДЕЛИ И КВАЛИТЕТ ВО РАБОТА

- Кривичен оддел

На почетокот на 2017 година нерешени 111 предмети, новопримени се 1338 предмети, повторно во работа се 31 предмети, погрешно заведени нема, вкупно во работа 1.449 предмети, решени се 1.311 предмети, а останале нерешени 138 предмети.

Квалитетот на работата во овој оддел е следен: од вкупно решените 1311 предмети, потврдени се 47 предмети или 3,58%, укинати се 21 предмети или 1,6% и преиначени 5 предмети или 0,38%.

- Граѓански оддел

Нерешени предмети на почетокот на годината 93, новопримени се 756 предмети, повторно во работа се 37 предмети, погрешно заведени нема, вкупно во работа 849 предмети, решени се 760 предмети, а останале нерешени 89 предмети.

Квалитетот на работа во овој оддел е следен: од вкупно решени 760 предмети потврдени се 92 предмети или 12,1%, укинати се 31 предмети или 4% и преиначени се 3 предмети или 0,39%.

Квалитетот на работењето на ниво на суд е следен: од вкупно решените 3.034 предмети, потврдени се 139 или 4,6%, укинати се 52 предмети или 1,7 % и преиначени се 8 предмети или 0,26 %.

4. СОСТОЈБА СО СТАРИ ПРЕДМЕТИ

На крајот на извештајната 2017 година, од предметите кои ги решавале судиите, останале нерешени 4 стари предмети од кривично-полнолетни од кои едниот првпат заведен во 2014 година, додека останатите 3 првпат се заведен во 2015 година.

5. ЧОВЕЧКИ РЕСУРСИ

Во Основниот суд Свети Николе за обавување на судиската функција со одлука на Судскиот совет на Република Македонија, објавена во "Сл.весник на РМ" бр.213 од 03.12.2015 година, се предвидени 4 судии. Во текот на 2017 година судиската функција ја извршувале 3 судии избрани во судот и еден судија делегиран од Основен суд Радовиш. Од 01.05.2017 година со заминување на судија во пензија останале непотполнети места за уште 2 судии.

Според Правилникот за организација и систематизација на работните места во овој суд, се систематизирани 17 работни места, а предвидени се 35 извршители за поодделните работни места.

Овој суд во текот на 2017 година работеше со 20 судски службеник од кои 5 стручни судски службеници, 11 административно-технички службеници, 4 судски полицајци и 1 работник по Законот за работни односи.

Има потреба од приоритетно вработување на уште двајца извршители – судска полиција, а воедно согласно систематизацијата има непополнети повеќе работни места, кои се детално наведени во Извештајот за работа на овој суд за 2017 година.

6. ПРОСТОРНИ КАПАЦИТЕТИ

Зградата на Основниот суд Свети Николе е изградена во 1976 година. Судиите се сместени во посебни канцеларии, а има работни канцеларии и за останатите вработени во судот.

Просторните капацитети во судот задоволуваат, потребно е да се променат прозорците, а исто така има потреба од стандарден кров на судската зграда.

7.ЗАКЛУЧНИ КОНСТАТАЦИИ СО ПРЕДЛОГ МЕРКИ

Судиите и останатите вработени во овој суд, вложиле напори за совладување на приливот и намалување на заостатокот. Овој суд се смета за ажурен суд, бидејќи приливот на предметите во целост го има совладано.

Судиите, стручните соработници, како и останатите вработени треба и натаму да продолжат со заложби за ажурно и квалитетно водење на постапките, во насока на решавање на поголем број на предмети, постигнување на уште подобар квалитет во пресудувањето, како и постојано стручно усовршување на судиите.

ОСНОВЕН СУД СТРУМИЦА

1.ПРЕДМЕТНО РАБОТЕЊЕ НА НИВО НА СУД

Во Основниот суд Струмица од претходната 2016 година останале нерешени вкупно 2870 предмети, а новопримени во текот на 2017 година биле 19297 предмети, 196 предмети повторно биле во работа пред овој суд и 50 предмети погрешно биле заведени. Оттука вкупниот број на предмети во работа во 2017 година биле 22313, од кои, во текот на 2017 година биле решени 20139, а останале нерешени 2174 предмети, што укажува дека остатокот на нерешени предмети е намален за 696 предмет во однос на претходната извештајна година, а приливот совладан за 842 предмети.

2.СУДСКА УПРАВА

Во работењето на судската управа од претходната 2016 година останале нерешени 2 предмети, а новопримени во текот на 2017 година биле 2814 предмети, погрешно заведен бил еден предмет, така да вкупно во работа во судската управа во текот на 2017 година биле 2815 предмети. Од овој број на предмети, во извештајната 2017 година решени биле 2806 предмети, а останале нерешени 9 предмети.

3.РАБОТА ПО ОДДЕЛИ И КВАЛИТЕТ ВО РАБОТАТА

Во Кривичниот оддел на Основниот суд Струмица од претходната 2016 година останале нерешени 1243 предмети, новопримени предмети од овој вид во текот на 2017 година биле 8485, погрешно заведени биле 26 предмети, а 76 предмети повторно биле во работа во овој оддел. Оттука, вкупниот број на предмети во работа во овој оддел во извештајната 2017 година бил 9778, од кои во 2017 година решени биле 8915 предмети и останале нерешени 863 предмети. Ова укажува на фактот дека приливот во овој оддел бил совладан за 430 предмети.

Во Граѓанскиот оддел на Основниот суд Струмица од претходната 2016 година останале нерешени 1627 предмети, а новопримени предмети од овој вид во текот на 2017 година биле 10812. Предмети кои повторно биле во работа во граѓанскиот оддел во текот на 2017 година биле 120, а 24 предмети погрешно бил заведени. Вкупно во работа во овој оддел во текот на 2017 година биле 12535 предмети, од кои во 2017 година решени биле 11224 предмети и останале нерешени 1311 предмети. Ова укажува на фактот дека приливот во овој оддел бил совладан за 412 предмети.

Во однос на квалитетот при одлучувањето, во Основниот суд Струмица во 2017 година, според податоците од доставениот извештај од тој суд, од вкупниот број решени предмети на ниво на суд (4538) потврдени биле одлуките по 617 предмети или 13,60%, укинати биле 126 одлуки или 2,78% и 34 одлуки биле преиначени, односно 0,75.

На ниво на оддел, квалитетот во работата во Кривичниот оддел, според доставениот извештај е изразен на следниот начин:

Од вкупниот број решени предмети (2123), одлуките биле потврдени во 233 предмети или 10,98%, укинати биле 43 одлуки или 2,03% и преиначени 14 одлуки или 0,66%.

Во Граѓанскиот оддел од вкупниот број решени предмети (2292), потврдени биле 383 одлуки или 16,71%; укинати биле 101 одлука или 4,41%, а преиначени 27 одлуки или 1,18%.

4. СОСТОЈБА СО СТАРИ ПРЕДМЕТИ

Во Основниот суд Струмица од претходната 2016 година останале во работа 103 предмети постари од 2 години. Извештајната 2017 година била завршена со остаток од 80 стари предмети, што значи дека бројот на стари предмети е намален за 23. Од вкупниот број стари предмети (80), постари од 7 години се 4 предмети, а во останатите 76 предмети постапката трае помеѓу 2 и 6 години.

5. ЧОВЕЧКИ РЕСУРСИ

Според систематизацијата во Основниот суд Струмица предвидено е бројот на судии да изнесува 20, но во текот на извештајната 2017 година судиската функција ја извршувале 14 судии заедно со Претседателот на судот.

Според Правилникот за внатрешна организација и систематизација на работните места во Основниот суд Струмица, предвидени се 121 работно место од кои пополнети се 71 и тоа: раководни судски службеници – 1 извршител; стручни судски службеници – 14 извршители; административно-технички службеници – 45 извршители; судска полиција – 6 извршители и вработени согласно Законот за работни односи – 5 извршители.

6. ПРОСТОРНИ КАПАЦИТЕТИ

Објектот на Основниот суд Струмица во периодот од 2004-2009 година бил реновиран и е во рамките на пропишаните стандарди со потребниот мебел и опрема.

Овој суд единствено и понатаму, како и во претходниот период, се очува со проблеми за одржување на хигиената во зградата, бидејќи просториите кои ги користи (подрумски простории, приземје и три ката) ги одржуваат три хигиеничарки, што е недоволно, имајќи го предвид бројот на вработени и странките кои секојдневно доваѓаат во судот. За надминување на ваквата состојба, се бараат средства со буџетот да се обезбеди вработување од најмалку еден хигиеничар. Обезбедувањето на зградата се врши од страна на судска полиција, камери за видео надзор и метал детектори. Камерите се поставени на сите влезови и просторот околу зградата, како и во ходниците и чекалните, така што на овој начин се обезбедени внатрешниот дел од објектот и просторот околу зградата, но судот има потреба од апарат за скенирање. Имено, ИКТ опремата во Основниот суд Струмица во најголем дел е застарена, па во судот континуирано се врши скенирање на актите кои се поднесуваат, поради што меморијата на серверите побрзо се намалува, што наложува потреба од скорешно обезбедување на дополнителна меморија.

7. ЗАКЛУЧНИ СОГЛЕДУВАЊА

Со оглед на вкупниот број на предмети во работа по кои било постапувано во Основниот суд Струмица во текот на 2017 година, во однос на претходната извештајна година, може да се заклучи дека на ниво на судот, остатокот на нерешени предмети е намален за 696 предмет во однос на претходната извештајна година, имајќи предвид дека во 2017 година останале нерешени 2174 предмети, во однос на претходната 2016 година во која имало 2870 нерешени предмет. Овој факт, како и фактот на поголемиот број решени предмети (20139) во однос на новопримените во текот на 2017 година (19297), што значи дека приливот е совладан за 842 предмети, укажува на ажурност на Основниот суд Струмица.

Меѓутоа, иако според податоците, квалитетот на донесените одлуки е подобрен особено во кривичниот оддел, наспроти незначително послабиот квалитет во граѓанскиот оддел во однос на претходната извештајна година, потребно е и натаму да се вложуваат напори за подобрување на квалитетот во правораздавањето. Посебно внимание би требало да се посвети на решавање на постарите предмети, што оправдано може да се очекува во насока на надминување на овој проблем, со оглед на капацитетот на овој суд, независно од фактот на непополнетите работни места. Секако дека пополнувањето на тие работни места, пред се' на бројот на судии, значително би придонел во остварувањето на таа цел – ажурно и квалитетно постапување во работата на Основниот суд Струмица.

ОСНОВЕН СУД ШТИП

1. ПРЕДМЕТНО РАБОТЕЊЕ НА НИВО НА СУД

Во Основниот суд Штип од претходната 2016 година останале незавршени вкупно 2733 предмети, а новопримени во текот на 2017 година биле 16126 предмети, 11 предмети биле погрешно заведени, така да вкупниот број на предмети во работа во 2017 година во овој суд биле 18848. Од вкупниот број предмети решени биле 16136, а останале нерешени 2712 предмети, што значи дека остатокот на нерешени предмети бил намален за 21 предмет во однос на претходната година. Со оглед на бројот на решени предмети (16136), како и новопримени предмети (16126), произлегува дека приливот на ниво на суд бил совладан за 10 предмети.

2. СУДСКА УПРАВА

Во судската управа од претходната година не останал ниту еден нерешен предмет од претходната година, а новопримени биле 998 предмети. Од овие предмети, во текот на извештајната 2017 година, решени биле 997 предмети, така што останал нерешен 1 предмет во судската управа.

3. РАБОТА ПО ОДДЕЛИ И КВАЛИТЕТ ВО РАБОТАТА

Во кривичниот оддел од претходната извештајна година, останале нерешени 1331 предмет, а новопримени биле 8544 предмети, додека пак 8 предмети биле погрешно заведени, така да во текот на 2017 година во овој оддел во работа биле вкупно 9867 предмети. Од овие предмети решени биле 8522 предмети, а останале нерешени 1345 предмет, што значи дека во кривичниот оддел на Основниот суд Штип, остатокот на нерешени предмети бил зголемен за 14 предмети во однос на претходната година, а приливот не бил совладан за 22 предмети.

Во граѓанскиот оддел од претходната извештајна година, останале нерешени 1402 предмети, новопримени биле 6584 предмети, погрешно заведени 3 предмети, така да во текот на 2017 година во овој оддел во работа биле вкупно 7983 предмети. Од овие предмети решени биле 6617 предмети, а останале нерешени 1366 предмети, што значи дека во граѓанскиот оддел на Основниот суд Штип, остатокот на нерешени предмети бил намален за 36 предмети во однос на претходната година, а приливот бил совладан за 33 предмети.

Во однос на квалитетот при одлучувањето, во Основниот суд Штип во кривичниот оддел во текот на 2017 година од вкупно решените 8522 предмети, против 193 одлуки или 2,2% била поднесена жалба. Од овој број на предмети, 119 одлуки биле потврдени или 1,4%, преиначени биле 26 одлуки или 0,3% и укинати 48 одлуки или 0,5%.

Во однос на квалитетот при одлучувањето, во Основниот суд Штип во граѓанскиот оддел во текот на 2017 година од вкупно решените 6617 предмети, против 592 одлуки или 8,9% била поднесена жалба. Од овој број на предмети, 470 одлуки биле потврдени или 7,1%, преиначени биле 26 одлуки или 0,3% и укинати 96 одлуки или 1,45%.

На ниво на судот по однос на квалитетот при одлучувањето, во Основниот суд Штип, од вкупно решените 15139 предмети, против 785 одлуки или 5,1% била поднесена жалба. Од овој број на предмети, 589 одлуки биле потврдени или 3,8%, преиначени биле 52 одлуки или 0,3% и укинати 144 одлуки или 0,9%.

4. СОСТОЈБА СО СТАРИ ПРЕДМЕТИ

Од претходната 2016 година, во Основниот суд Штип останале нерешени 90 стари предмети, примени биле 102 предмети, така да вкупно во работа биле 192 предмети. Во текот на 2017 година решени биле 92 предмети, а останале нерешени 100 стари предмети и тоа: од 1998 година - 1 предмет за извршување на санкции; од 2003 година - 1 стечаен предмет; од 2004 година - 2 стечајни предмети и 4 предмети за ликвидација; од 2006 година - 1 предмет за постапка за ликвидација; од 2010 година - 1 стечаен предмет, 1 кривичен предмет, 1 предмет за извршување на санкции и 1 трговски спор; од 2011 година - 1 кривичен предмет; од 2012 година - 5 стечајни предмети, 2 предмети за извршување на санкции и 1 трговски спор; од 2013 година - 7 стечајни предмети, 1 кривичен предмет, 2 предмети за извршување на санкции и 1 предмет од постапка по приговор против платен налог; од 2014 година - 1 стечаен предмет, 4 кривични предмети, 14 предметиз за извршување на санкции, 1 трговски спор, 1 предмет за повторување на парничната

постапка, 2 постапки по платни налози, 3 имотно-правни спорови, 2 спорови од областа на облигационите односи и 2 постапки за физичка делба; од 2015 година – 4 постапки за физичка делба, 1 постапка за оставина по приговор, 3 имотно-правни спорови, 4 оставински постапки, 2 вонпарнични постапки, 1 постапка по приговор против платен налог, 1 работен спор, 2 трговски спора, 8 предмети за извршување на санкции, 10 кривични предмети и 1 стечајна постапка.

5. КРАТКИ КОНСТАЦИИ ЗА ЧОВЕЧКИ РЕСУРСИ

Согласно актите за систематизација во извештајната 2017 година, во Основниот суд Штип биле предвидените 140 вработени, меѓутоа пополнети биле 87 работни места. Од предвидениот број на судии, во овој суд судиската функција ја извршувале 14 судии. Работните места за раководители на служба – од предвидени 2 извршители, раководители на оддели, од предвидените 2 извршители, раководители на одделенија – од предвидените 3 извршители, виши судски советници – од предвидените 4 извршители, судски советник – од предвидениот 1 извршител, воопшто не биле пополнети. Исто така, останале непополнети и работните места советник информатор (предвиден 1 извршител), виш судски соработник (предвиден 1 извршител), а од предвидените 12 судски соработници, пополнети биле работни места за 10 извршители. Бројот на помошно – стручните судски службеници не бил целосно пополнет, така што од предвидените 51 извршители, пополнети биле 35 работни места, како и дактилографи за кои биле предвидени 24 извршители, пополнети биле единствено 14 работни места. Целосно не бил пополнет и бројот на техничкиот персонал, така што од предвидени 7 извршители, пополнети биле 3 работни места.

Според тоа, во текот на 2017 година Основниот суд Штип ги извршувал работните обврски со 62% вработени од вкупно предвидените со актите.

6. ПРОСТОРНИ КАПАЦИТЕТИ

Опременоста на Основниот суд Штип, според приложениот годишен извештај, не е на задоволително ниво. При изготвување на буџетот за 2017 година, биле побарани средства за набавка на компјутери и компјутерска опрема, клима уред, внатрешни врати, реконструкција на Одделението во Пробиштип, оградување на серверот, камери за видео надзор со рекордер. Одобрени биле средства за набавка на седум компјутери со монитори и лиценциран софтвер.

Во Основниот суд Штип недостасува простор и адекватни ормари за чување на архивирани предмети од траен карактер.

Сите погоренаведени недостатоци, констатирани се и во извештајот за претходната година.

Во зградата на судот постојат три судници кои се опремени со мебел и компјутерска техника, со целосно користење на АКМИС, а судењето може да се следи преку монитори од страна на сите учесници во постапката. Во две судници има инсталирано опрема за тонско снимање, која е недоволна за да се задоволат потребите за судење, така да вообичаено судењата се одвиваат во канцелариите на судиите. За одделението во Пробиштип обезбеден е и опремен простор од 4 канцеларии, 1 судница и 2 помошни простории со посебен влез, така да тој простор е доволен за остварување на функцијата на одделението.

Во оваа извештајна година, како и претходната, констатирана е несоодветна безбедносна состојба која би требало да одговара на потребите на судот, бидејќи уредот за снимање на безбедносните камери, поради дотраеност, не функционира, за што биле побарани средства за набавка. Исто така не функционираат ниту електронските механизми на влезните врати во ходниците, бидејќи истите се стари и дотраени, а потребна е замена со алуминиумски врати со механизам за заклучување.

7. ЗАКЛУЧНИ СОГЛЕДУВАЊА

Со оглед на вкупниот број на предмети во работа по кои било постапувано во Основниот суд Штип во текот на 2017 година, во однос на претходната извештајна година, може да се заклучи дека на ниво на судот, остатокот на нерешени предмети е намален за 22 предмети, имајќи предвид дека во 2017 година останале нерешени 2712 предмети, во однос на претходната 2016 година во која останале 2733 нерешени предмети. Овој факт, како и фактот на поголемиот број решени предмети (16136) во однос на новопримените во текот на

2017 година (16126), што значи дека приливот е совладан за 10 предмети, укажува на ажурност на Основниот суд Штип.

Меѓутоа, според податоците, се забележува извесно, иако незначително влошување во квалитетот на донесените одлуки на ниво на судот во однос на претходната извештајна година, поради што потребно е и натаму да се вложуваат напори за подобрување на квалитетот во правораздавањето. Посебно внимание би требало да се посвети на решавање на постарите предмети, што оправдано може да се очекува со пополнувањето на предвидените работни места според актите, пред се' на бројот на судиите и стручните советници. Со оглед на постојниот капацитет на овој суд, тоа секако значително би придонело во остварувањето на основната цел – **ажурно** и квалитетно постапување во работата на Основниот суд Штип.

ВРХОВЕН СУД
НА РЕПУБЛИКА МАКЕДОНИЈА
ОПШТА СЕДНИЦА

